
ಬಿನ್ನಹ 


ಇದು ನನ್ನ ಮೊದಲ ಕವನ ಸಂಗ್ರಹ. ೧೯೪೯ ರಿಂದ ಮೊದಲು 
ಗೊಂಡು ಇಂದಿನವರೆಗೆ ಆಗೊಮ್ಮೆ ಈಗೊಮ್ಮೆ ನುಡಿಗೊಂಡು ಗೀತ 
ವಾಗಿ ಹೊಮ್ಮಿದ ನನ್ನ ಎಡೆವಕ್ಟಿಯ ಉಲಿಗಳಲ್ಲಿ ಹಲವನ್ನು ಇಲ್ಲಿ 
ಕಾಣಬಹುದು. ಅವುಗಳನ್ನು ಕುರಿತು ಸಹೃದಯರಲ್ಲಿ ಅರಿಕೆ 
ಮಾಡಿಕೊಳ್ಳ ಬೇಕಾದ ಮಹತ್ತ್ವದ ನಿಷಯ ಏನೂ ಇಲ್ಲ: ಹೆಕ್ಸಿ 
ಹಾಡಿಗೆ ವ್ಯಾಖ್ಯಾನವೇಕೆ, ನಿವರಣೆಯೇಕೆ? ಹೃದಯದಿಂದ ಹೊರಟ 
ಉಲಿ- ಇಂಚರವೊ ಅಪಸ್ತರವೊ, ಆತ್ಮಪಕ್ಷಿಯ ಜೀವವಾಣಿಯಾದ್ದ 
ರಿಂದ- ಹೈದಯವನ್ನು ಮುಟ್ಟೀತೆಂಬ ಭರವಸೆಯ ಬೆಳಕಿನ ಕರಣದ 
ಹೊಳಹು ಒಂದೆ ಈ ಪ್ರಕಟನೆಯ ಸಾಹಸಕಾರ್ಯಕ್ಕೆ ಪ್ರಚೋದನೆ. 

ಇನ್ನು ಹಾಡ ಕಲಿಸಿದ ಪ್ರೇರಕ ಶಕ್ತಿಗಳಿಗೆ ಮಣಿದು ಮುಂದು 
ವರಿಯುವುದು ನನ್ನ ಕರ್ತವ್ಯ: ಕನಿತಾರಚನೆಗೆ ಪ್ರೇರಣೆ," ಶ್ರೀ? ಯವರ 
ಇಂಗ್ಲಿಷ್‌ ಗೀತಗಳಿಂದ ; ಸಂತತ ಪ್ರೋತ್ಸಾಹ, ಮಾರ್ಗದರ್ಶನ 
ಶ್ರೀ. ತೀ. ನಂ. ಶ್ರೀ. ಯವರಿಂದ ; ಇವರುಗಳು ನನ್ನ ಕಾವ್ಯಗುರುಗಳು 
ಮಾತ್ರವಲ್ಲದೆ ನಿದ್ಯಾಗುರುಗಳೂ ಆಗಿದ್ದಾರೆ. ಈ ನನ್ನ ಅಲ್ಪ ಕೃತಿ 
ಕಾಣಿಕೆಯನ್ನು ಸ್ಟೀಕರಿಸಲೊಪ್ಪಿದುದು "ಶ್ರೀ? ಯವರ ಔದಾರ್ಯ, 
ಶಿಷ್ಯವಾತ್ಸಲ್ಯ ; ಕವನಗಳನ್ನು ಆಯ್ದೆಮಾಡುವುದರಿಂದ ಹಿಡಿದು 
ಕರಡಚ್ಚು ತಿದ್ದುವವರೆಗೆ ನೆರವಾಗಿ ಬೆಂಬಲವಾಗಿರುವುದು ತೀ. ನಂ.ಶ್ರೀ 
ಯವರ ಅಭಿಮಾನ, ಭ್ರಾತೃವಾತ್ಸಲ್ಯ. ನನ್ನನ್ನು ಹರಸಿರುವ ಈ 
ಇಬ್ಬರು ಮಹೆನೀಯರಿಗೂ ನನ್ನ ತುಂಬು ಕೃತಜ್ಞತೆಯನ್ನು ಯಾವ 
ರೀತಿ ತಿಳಿಸಬೇಕೊ ನಾನರಿಯೆ: ಅದು ಮಾತಿಗೆ ಮೀರಿದ್ದೆ೦ದು ಮಾತ್ರ 
ಸೂಚಿಸಬಲ್ಲೆ. 

ಸಂಕಲನದ ನಿಚಾರ ಒಂದೆರಡು ಮಾತು: ಇಲ್ಲಿ ಆಯ್ದುಕೊಟ್ಟಿರುವ 
ಭಾವಗೀತೆಗಳು ಕಳೆದ ಹತ್ತು ಹದಿನೈದು ವರ್ಷಗಳ ಬೆಳಸು. ಇಷ್ಟು 
ದೀರ್ಥಾವಧಿಯಲ್ಲಿ ಬರೆದ ಕವನಗಳ ಸಂಖ್ಯೆ ಕಡಮೆಯೆ; ಅವುಗಳಲ್ಲಿ ಕೂಢ 


IV 

ಕೇವಲ ಆರಂಭದಶೆಯಲ್ಲಿ ಬರೆದ ಇಲ್ಲವೆ ಒಪ್ಪಿ ತನಾಗದ ಹೆಲಕೆಲವನ್ನು 
ಇಲ್ಲಿ ಸೇರಿಸಿಲ್ಲ. ಕೆಲವು ಪ್ರಣಯ ಗೀತಗಳೆನ್ನೂ ಕಥನ ಕವನಗಳನ್ನೂ 
ಬೇರಿ ಎರಡು ಸಂಕಲನಗಳಿಗಾಗಿ ಮೀಸಲುಳಿಸಿದ್ದೇನೆ, ಅಪುಗಳ 
ಪ್ರಕಟನೆಯ ನಿರೀಕ್ಷೆಯಲ್ಲಿದ್ದೇನೆ. ಇಲ್ಲ ಆಯ್ದುಕೊಟ್ಟಿರುವವುಗಳಲ್ಲಿ 
ಕೂಡ ಎಲ್ಲವೂ ಒಂದೇ ಮಟ್ಟದನೆಂದು ನಾನು ಭಾವಿಸಿಲ್ಲ; ಹಾಗೆ 
ಇರುವುದು ಸಾಧ್ಯವೂ ಇಲ್ಲ. ಕವನಗಳನ್ನು ಅವುಗಳ ವಿಷಯ, ಭಾವ 
ಮತ್ತು ವಸ್ತುಗಳ ಆನುಗುಣ್ಯದ ದೃಷ್ಟಿಯಿಂದ ಜೋಡಿಸಲಾಗಿದೆ. 
ಬೇರೆ ಬೇರೆ ಕವಿಗಳ ಕವನ ಸಂಗ್ರಹಗಳು ಹೆಲವಾರು ಈಗಾಗಲೇ ಪ್ರಕಟ 
ಗೊಂಡಿರುವುದರಿಂದಲೂ, ಅಲ್ಲಿನ ಕವನಗಳಿಗೂ ಇಲ್ಲಿನವಕ್ಟೂ ಎಲ್ಲಿ 
ಯಾದರೂ ಕ್ವಚಿತ್ತಾಗಿ ಭಾವಸಾಮ್ಯವಿರಬಹುದಾದ್ದು ಅಸಂಭವವೇನಲ್ಲ 
ವಾದುದರಿಂದಲೂ, ನನ್ನ ಕವನಗಳು ಒಂದೆರಡು ಪತ್ರಿಕೆಗಳಲ್ಲಿ ಪ್ರಕಟ 
ಗೊಂಡಮೇಲೆ ಅವುಗಳ ಅನುಕೃತಿಗಳು ಹುಟ್ಟಿಕೊಂಡದ್ದು ನನ್ನ 
ಗಮನಕ್ಕೆ ಬಂದಿರುವುದರಿಂದಲೂ ಕವನಗಳ ರಚನಾ ಕಾಲವನ್ನು 
ಕೊಡುವುದು ಅವಶ್ಯಕವೆನಿಸಿ ಹಾಗೆಯೇ ಮಾಡಿದ್ದೇನೆ. ಅನುದ್ದಿಷ್ಟವಾದ 
ಭಾವಸಾಮ್ಯಕ್ಕಾಗಿ ಯಾರೂ ನಿಷಾದಸಡಲಾರರು; ಕೃತಿಚೌರ್ಯ 
ಮಾತ್ರ ಅಕ್ಷಮ್ಯ ಅಪರಾಧ. ಈ ಸಂಕಲನದಲ್ಲಿ "ಗೋಳು? ಎಂಬ 
ಕವನ Denis Mecarthy ಎ೦ಬವರ "Lament’ ಎ೦ಬ ಇಂಗ್ಲಿಷ್‌ 
ಕವನದ, "ಅಸವಾದ? ಎಂಬುದು ಅನಾಮಕ ಕನಿಯೊಬ್ಬನ 
(Anonymous) * Slander’ ಎ೦ಬ ಇಂಗ್ಲಿಷ್‌ ಕವನದ ಭಾವಾನುವಾದ 
ಗಳು ಎಂಬ ಅಂಶವನ್ನು ಈ ಸಂದರ್ಭದಲ್ಲಿ ಸೂಚಿಸುವುದು ನನ್ನ 
ಕರ್ತವ್ಯ. " ನನ್ನಮನೆ', "ಬಾಬಾ ಚಂದಿರ, *ತಿರುಕಿಯ ಮೊರೆ' 
ಎಂಬೀ ಕೃತಿಗಳು ನಾನು ಬರೆದ ನಾಟಕವೊಂದರಲ್ಲಿ ಬರುವ ಹಾಡುಗಳು; 
ಅಥವಾ ಹಾಗೆಂದು ಬರೆದವು. ಈ ಒಟ್ಟು ಸಂಕಲನದ ಅಣಿಪಾಡಿನಲ್ಲಿ 
ತೀ. ನಂ. ಶ್ರೀಯವರು ನನಗೆ ನೆರವಾಗಿರುವವರಾದರೂ ಅದರಲ್ಲಿನ 
ಅನೌಚಿತ್ಯ ಲೋಪ ದೋಷಗಳಿಗೆ ನಾನೊಬ್ಬ ಮಾತ್ರ ಹೊಣೆ. 

ಗಮಕೆಗಳೂ ಕಾವ್ಯವಾಚನ ಮಾಡುವವರೂ ಹೊಸ ಕನ್ನಡ ಭಾವ 
ಗೀತಗಳನ್ನು ಸುಶ್ರಾವ್ಯವಾಗಿ ವಾಚನಮಾಡಿ ಹೊಸ ಕನ್ನಡ ಕಾವ್ಯಕ್ಕೆ 


ಸಃ 


ದೊಡ್ಡ ಉಪಕಾರ ಮಾಡುತ್ತಿದ್ದಾರೆ. ಆದಕ್ಕೆ ಈ ಹೊಸ ಧಾಟಿಯ 
ಕವನಗಳನ್ನು ರಾಗ ಲಯ ಬದ್ಧವಾಗಿ ಹಾಡಲಾಗುವುದಿಲ್ಲವೆಂದು ಕೆಲವರ 
ಮತ. ಎಲ್ಲವನ್ನೂ ಹಾಗೆ ಹಾಡಲಾಗದಿರಬಹಡು; ಆದರೆ ಹಾಡಿಕೆಗೆ 
ಒದಗಿ ಬರುವ೦ಥವನ್ನು ಸಂಗೀತಜ್ಞರು ಸಭೆಗಳಲ್ಲಿ ಹಾಡಿದ್ದೇ ಆದರೆ 
ಕನ್ನಡಕ್ಕೆ ದೊಡ್ಡ ಉಪಕಾರವಾಗುವುದು. ಹಾಡಲಿಷ್ಟಪಡುವವರಿಗೆ 
ಅನುಕೂಲಿಸುವಂತೆ ಕವನಗಳಿಗೆ ಸ್ಪರ ಜೋಡಣೆ ಮಾಡಿಸಿ ಪ್ರಕಟಸುವುದು 
ಆವಶ್ಯಕವೆಂದು ತೋರುತ್ತದೆ. ಈ ಭಾಗದಲ್ಲಿ ಸಾಕಷ್ಟು ಪ್ರಯೋಗ 
ನಡೆದಿರುವಂತೆ ಕಂಡುಬರುವುದಿಲ್ಲ. ಪ್ರಯೋಗಾರ್ಥವಾಗಿ ಕೆಲವು 
ಕವನಗಳನ್ನು ಸ್ವರಪ್ರಸ್ತಾರ ಸಹಿತ ಪ್ರಕಟಸಬೇಕೆಂಬ ನನ್ನ ಅಭೀಷ್ಟ 
ವಷ್ಟು ತಿಳಿಸಿದ ಕೂಡಲೆ ನನ್ನ ಮಿತ್ರರಾದ ವೈಣಿಕ ನಿದ್ರಾನ್‌ 
ಶ್ರೀ. ಮೈ ಸೂರು ಎಲ್‌. ರಾಜಾರಾಯರು ಉತ್ಸಾಹದಿಂದ ಮುಂದೆ 
ಬಂದು, ಹಾಡಿಕೆಗೆ ಒದೆಗಿಬರುವಂಥ ಕೃತಿಗಳಲ್ಲಿ ಕೆಲವನ್ನು ಆಯ್ದು, 
ಅವಕ್ಕೆ ಸ್ವರಪ್ರಸ್ತಾರ ಹಾಕಿಕೊಟ್ಟು ನಾನು ಮರೆಯಲಾಗದ೦ಥ ಉಪಕಾರ 
೫236 ಅವರಿಗೆ ವಾ ಎಷ್ಟು ಕೃತಜ್ಞ ನಾಗಿದ್ದ ರೂ ಸಾಲದು. 


ಇಲ್ಲಿ ಪ್ರಕಟವಾಗಿರುವ ಕನನೆಗಳಲ್ಲ ಹಲಪ್ರ, ಪ್ರಬುದ್ಧ 
ಕರ್ಣಾಟಕ, "ಜಯಕರ್ನಾಟಕ, " ಜೀವನ’, "ಕಥಾಂಜಲಿ, 
"ಪ್ರಜಾಮತ, "ಪ್ರಟೋಧಕ', "ಬೆಳಕು, "ವಿಚಾರವಾಹಿನಿ', 
g ವಿಶ್ವವಾಣಿ " ವಿಶ್ವ ಭಾರತಿ”, ಮ್ಬೆ ಸೂರು " ಯೂನಿಯನ್‌ ' 
ಪತ್ರಿಕೆ, " ಕನ್ನಡ ನುಡಿ”, " ರಂಗಭೂಮಿ'--ಈ ಪತ್ರಿಕೆಗಳಲ್ಲಿ ಈ 


ಮೊದಲೇ ಪ್ರಕಟವಾಗಿವೆ. ಈ ಪತ್ರಿಕೆಗಳ ಉಪಕಾರ ದೊಡ್ಡದು. 
ಪುಸ್ತಕದ ಪ್ರಕಟನ ಕಾರ್ಯದಲ್ಲಿ ಸತ್ಯಶೋಧನ ಪ್ರಕಟನ 

ಮಂದಿರದ ಒಡೆಯರು ನೆರವಾಗಿದ್ದಾರೆ; ಅವರಿಗೆ ನನ್ನ ವಂದನೆಗಳು. 

ಎಂದಿನಂತೆ ಪುಸ್ತಕವನ್ನು ಅಂದವಾಗಿ ಅಚ್ಚುಮಾಡಿಕೊಟ್ಟಿ ರುವ 

ಪರಿಷತ್ತಿನ ಅಚ್ಚುಕೂಟಕ್ಕೂ ನಾನು ಕೃತಜ್ಞ. 

ತಾರಣ ಸಂಗ ವೈಶಾಖ ಪು ೩ ್ಯ 


(೨೫-೪-೧೯೪೪) f ರಾಘವನ 
ಬೆಂಗಳೂರು | 


The Poet is a Nightingale who sits in the 
dark and sings to cheer its own solitude. 


— Shelley 


೨೩. 


ವಿಲೆ 


ಕವನ ಸೂಚಿ 


ನಾನೊಂದು ಕಿರುಸೊಡರು 

ನನ್ನ ಮನೆ 

ಚಿತ್ರಕಲೆಗೆ 

ನೀಣಾವಾಣಿ ಸ! 
ಶಾರೆದಾನಿಲಯ 

ತಳಿರು 

ಪಟವಾಡುತ್ತಿದೆ ನೋಡಲ್ಲಿ 

ಸ್ವರ್ಣದ್ವೀಪ 

ಬಾಳು ಕುಲುಮೆ 

ಬಟ್ಟಿ 

ದಾಳಿಂಬೆ ಹೂ 

ತುಂಬಿ 

ಹೆಸರರಿಯದೊಂದು ಹಕ್ಕಿ ಗೆ ಷೆ 
ನೆರೆಯ ಮನೆಯಂಗಳದ "ಮಲ್ಲಿಕಾ ಫಸ 
ಸ೦ಧ್ಯಾಸಮಯೆ ಸನೀರಣ 

ಜಗಳ 

ಕಂಠ-- ಚೆಲುವು 

ಕಾಣದ ಕೋಗಿಲೆಗೆ 

ಮಡಿದ ಚಿಟ್ಟಿ ಯೊಂದನ್ನು ಕುರಿತು 

ಕೂಗು ಕೂಗು ಕೋಗಿಲೆ ಸ 
ಮಳೆ ಮುಗಿದಿದೆ ತ 
ಹೂಬಿಸಿಲು 

ಸೊಗಸಿನ ಸಂಜೆ 

ಬಾ ಬಾ ಚಂದಿರ 

ಬಿದಿಗೆ ಚಂದ್ರ - ಬದಿಗೆ ತಾರೆ 

ಚೌತಿಯ ಚಂದ್ರ 


: ಸುಧೆ ಸುರಿಯುವ ತಿಂಗಳ ಕಳೆ 


ಕಾರ್ತಿಕೋತ್ಸವ 
ಕಾಮನ ಬಿಲ್ಲು 


b> 


೨ ೧ಣ ಈ EA 


೧೦ 


೧೩ಿ 


ಪಿಂ. 
೩೧. 
ಷಿ೨, 
ತಿಷ 
೩೪. 
೩೫. 
ಹಹ, 
೩೭. 
ಕ೮. 
೩೯. 
೪೦. 
೪೧. 
೪೨. 
೪೩, 
೪೪, 
೪೫, 
೪೬, 
೪೭, 
೪ಲೆ. 
೪೯. 


vill 
ಚಣನವೆ ಸಾಕು ಚೆಲುವಿನ ನೋಟ 
ಕಿರುತಾರೆ 
ಹಲಸೂರಿನ ಕೆರೆ 
ಬೆಟ್ಟದ ಬಸವ 
ಅಂದಿನ ಪಾಠ 
ಹರಟೆಯ ಹೊಡೆಯಲು ಸ್ನೇಹಿತರಿಲ್ಲ 
ಕಳೆದೆ ಬಾಲ್ಕ 
ಗೋಳು 
ಒಳದನಿ 
ಬೀದಿಯೊಳಗಲೆಯುತಿಹಳಾರಿವಳು? 
ತಿರುಕಿಯ ಮೊರೆ 
ಅಸವಾದೆ 
ಕವಳ ತಾಯಿ 
ಎಚ್ಚರಿಕೆ 
ಬಡವನ ಕೊಡಲಿ 
ತಾರೆಗಳ ಮರುಮಾತು 
ತಣಿವು - ನಲಿವು- ಗೆಲವು 
ನಿನ್ನ ರಿಯುವ ತೆರನ ತೋರು 


ದೇವ, ನೀ ಬಳಿಯಲಿಹೆಯೆಂಬರಿವೆ ಸಂಕೆನೆಗೆ 


ಬೇಡಿಕೆ 


೪೪ 
೪೫ 
೪೬ 
೪೮ 
೫೦ 
೫೨ 
೫೫ 
೫೭ 
೬೦ 
೬೧ 
೬೩ 
೬೪ 
೬೫ 
೬೭ 
೭೦ 
೭ 
೭೫ 
೭೬ 
೭೭ 
೭೮ 


ಹಕ್ಕಿ ಹಾಡು 


ನಾನೊಂದು ಕರುಸೊಡರು 


ಎಲೆ ದೇವ, ನಾನೊಂದು ಕಿರುಸೊಡರು ಮಾತ್ರ; 
ಕುಡಿದೀಸವೊಂದೊಳಗೆ ಉರಿಯುತಿಹುದು ; 

ಮೆಲುಮೆಲನೆ ಉರಿಯುತಿಡೆ, ಶೇಜವಿಲ್ಲವೊ ಏನೊ, 
ಮಿಣುಕಾಡುತಿದೆ, ನಂದಿಹೋಗಬಹುದು. 


ನಾನೊಂದು ಬಡ ಸೊಡರು, ನನ್ನ ಜೀವನವೆ ತೈಲ, 
ನನ್ನ ನುಡಿಯದು ಬತ್ತಿ; - ಆದರೇನು? 
ಶಾನುರಿವುದೇ ಸೊಡರು ತೈಲ ಬತ್ತಿಗಳಿದ್ದು 
ನಿನ್ನ ಜ್ಯೋತಿಯ ಕಿಡಿಯು ಸೋಂಕದಿರಲು? 


ಜೀವ, ಜ್ಯೋತಿರ್ಮಯನೆ, ನಿರುತ ಹೃದಯದೆ ನೆಲಸಿ 
ಬೆಳಗಿಸೆನ್ನಾತ್ಮವನು ಕೃಪೆಯ ತೋರಿ; 

ಪೂರ್ಣಪ್ರ ಕಾಶದಿಂದಂದು ಸೊಡರದು ಉರಿದು 
ನಿನ್ನನೇ ಸೇವಿಪುದು ಬೆಳಕ ಬೀರಿ. 


ಜೂನ್‌ ೧೯೩೧] 


ನನ್ನ ಮ 


೧೯೩೭] 


೭೬ 


ಈ ಕರುನಾಡಿದು ನನ್ನ ಮನೆ 
ನನ್ನ ಮನೆ, ಇದು ನನ್ನಮನೆ 


ನೀಲಗಗನದಾ ಹಂದರ ಹೊಡೆದ 
ಬಾಂದಳದಂಚನು ಬಳಸಿರುವ 
ಅತ್ತ ಇತ್ತ ಮುನ್ಸೀರಂಗಣದ 
ಸುತ್ತಮುತ್ತ ಕುಡುಮಲೆ ಸಾಲ್‌ಗೋಡೆಯ- 


ಕಡಲ ಕರೆಯ ಶಲೆತೂಗುವ ತೆಂಗು 
ಗಾಳಿವಟ್ಟೆ ಯಲಿ ಒಲೆಯುವ ಕೌಂಗು 
ಕರ್‌-ಪೊನ್ಸಿನ ನೆಲ, ಹಚ್ಚ ಹಸುರು ಹೊಲ: 
ಚಿಲುವು ಹೊನಲುಹರಿವೀ ಕರುನಾಡಿದು-- 


ಹೊಂಗೆಯ ತಳಿರ ತೊಂಗಲ ಶೋರಣ 
ಸೌರಭ ಸೂಸುವ ಮಂದ ಸಮೀರಣ 
ಕಲರವ ಕೂ ಕೂ ಕೋಕಿಲಗಾನ 
ಸರ್ವ ಸುಖದ ಬೆಳೆ, ನೆಲೆ, ಈ ನಾಡು 


ಚಿತ್ರಕಲೆಗೆ 


ಓ ಚಿತ್ರಕಲೆಯೇ ! ನಿನ್ನ ಮಂತ್ರಸ್ಸರ್ಶನದಿಂದ 
ವೈವಿಧ್ಯ ವೃತ್ಯಾಸ ಜರೆ ಮರಣಗಳನುಳಿದು 
ಕೈವಲ್ಯ ಹೊಂದುವುವು ಜೀನಿಗಳು; ನೀ ಸೋಂಕೆ 

ಗೋಚರಿಪುವೆಲ್ಲವೂ ಸತ್ಯ ಸುಂದರವಾಗಿ. 

ಪ್ರಾಚೀನದಾಚೆಯಲಿ ಕಾಲಗರ್ಭದೊಳಡಗಿ 
ಮರಳಲಾಗದ ಸುಪ್ತಚೇತನಂಗಳ ನೀನು 
ಹೊರತಂದು, ರೂವಿತ್ತು, ಹಿಂದುಗಾಣದ ನಮ್ಮ 

ಲೋಚನಂಗಳಿಗೆ ಸಾಕ್ಷಾತೃರಿಸಿ ತೋರಿಸುವೆ! 

ನಿನ್ನ ರಾಜ್ಯದೊಳೆಲ್ಲು ತುಂಬಿ ಹರಿವುದು ಕಾಂತಿ; 
ಚೆಲುವು ಮಾಸದು; ಕಾಲನಿಯಮವನು ಮೀರಿ 
ಎಂದೆಂದು ನಲಿಯುವಳು ಪ್ರಕೃತಿ ಕಳೆ ಬೀರಿ. 

ಕಣ್ಣುಕಾಣದ ಜನರ ಕೈದೀವಿಗೆಯೆ, ಕಲೆಯೆ ! 
ಕಳಿಸೆನ್ನ ಹೃದಯ ಮಂದಿರಕೊಂದು ಕಿರಣವನು, 
ಅಂಧತನ ಕಳೆ, ತೋರು ನಿನ್ನಯ ರಹಸ್ಯವನು. 


ಜೂನ್‌ ೧೯೩೫] 


ವೀಣಾ ವಾಣಿ 


ದೇವಿ, i ವಾಣಿ, ನಾದ ಸ್ವ ರೂಪಿಣಿ, 
ಸ್ವರರಾಜ್ಯ ಸಮ್ರಾಜ್ಞಿ, ಸಂಗೀತ ಭಾಷಿಣಿ, 
by ನ ಹರ: ಪ್ರಸಂಚ ಪ್ರಕಾಶಿನಿ, 
ನಿತ್ಯನೂತನ ELSA ವರ್ಷಿಣಿ, 
ಸಕಲಜನ ಮಾನಸೋಲ್ಲಾಸ ಪ್ರದಾಯಿನಿ, 
ಶ್ರೋತೃಹೃದಯಾರವಿಂದಾಕರ ವಿಕಾಸಿನಿ, 
ರಸಿಕಜನ ಹೃದಯವನ ಕೇಳೀ ವಿನೋದಿನಿ, 
ಭಾವುಕಾಂತಃಕರಣ ಶರಧಿ ಸಂವರ್ಧಿನಿ, 
ಓ ನಿಶ್ವನೋಹಿನಿ! ಓ ಮಂಜುಘೋಷಿಣಿ ! 
ಓ ವಾಣಿ ಕರಕಮಲ ಭೃಂಗ ರುಂಕೃತಿ ವಾಣಿ! 
ಮೊರೆಯುತಿರಲಾವಗಂ ನಿನ್ನ ರಂಕಾರಂ, 
ಕರ್ನಾಟ ಸಂಸ್ಕೃತಿಗೆ ನೀನಲಂಕಾರಂ; 
ನಿನ್ನ ನಾಡೋಪಾಸನಾಲಭ್ಯ ಸಂಸ್ಥಾರಂ 
ಆತ್ಮಾನುಭವ ಸಿದ್ದಿಗದುನೆ ಓಂಕಾರಂ! 


ಜುಲೈ ೧೯೪೩] 


ಶಾರದಾ ನಿಲಯ 


ಶ್ರೀಕೃಷ್ಣನೃಪನ ಸಂಕಲ್ಪಮಂ ತಾನಾಂತು 
ಮಂತ್ರಿ ವಿಶ್ವೇಶ್ವರಂ ನಿರ್ಮಿಸಿದ ನಿಲಯಂ 
ಬೆಳೆದು ಬೆಳೆಯುತಲಿಹುದು, ಹೊಗಳೆ ಭೂವಲಯಂ, 
ಜನಕೆ.ತಿಳಿವನು ಕೊಡುವ ಹಿರಿಯ ನೋಹಿಯ ನೋಂತು. 
ಇದರ ಬಿತ್ತರ ಮೈಮೆ ಗೈಮೆಗಳ ನಾನೆಂತು 
ಬಣ್ಣಿಸಲಿ | - ಜ್ಞಾನ ವಿಜ್ಞಾನಗಳಿಗಾಗರಂ, 
ಪಾಶ್ಚಾ ಪೌರಸ್ತು ಸಾಹಿತ್ಯ ಸಾಗರಂ 
ಹರಸುತಿಹಳೆಲ್ಲರನು ಶಾರದೆಯೆ ನೆಲೆನಿಂತು. 
ಇಲ್ಲಿ ಕೃಷ್ಣನು ನಟ್ಟಿ ಕನ್ನಡವು ಮರವಾಗಿ 
ಹಸುರುಟ್ಟು ಹೂ ಬಿಡಲು, ತೀಡೆ ಕನ್ನಡ ಗಾಳಿ, 
"“ಶ್ರೀಕಂಠದಿಂದುಲಿಯೆ ಕಲಕಂಠ ತಾನೊಂದು, 
ಸುಗ್ಗಿ ಸಾರಿತು ಎಂದು ನೆರೆದುದು ಪಿಕಾಳಿ! 
ಜಯಚಾಮನಾಶ್ರಯದಿ ಕನ್ನಡಕೆ ಜಯನೆಂದು 
ಹಾಡುತಿವೆ ಕೋಗಿಲೆಗಳೆಲ್ಲ ಒಕ್ಕೊರಲಾಗಿ. 


ಜುಲೈ ೧೯೪೧] 


ತಳಿರು 


ರವಿ ಮುಳುಗುತಿಹನಲ್ಲಿ ಪಡುಗಡಲಿನಲ್ಲಿ; 
ಸವಿಯ ಸಂಜೆಯ ರಾಗ ಕೇಳುತಿದೆ ಇಲ್ಲಿ; 
ಎತ್ತ ನೋಡಿದರತ್ತ 
ಬಿತ್ತರದ ಹೊಂಚಿಳಗು, 
ಹೊಮ್ಮಿ ಹಿರಿ ಹೊನಲಾಗಿ ಹರಿವ ಹೊಂಜೆಳೆಗು. 


ಅರಳಿಮರದೆಳದಳಿರ ನೋಡದೋ ನೋಡು! 
ಜರೆಯುತಿಹ, ಮೆರೆಯುತಿಹ, ಕೆರುನಗೆಯ ಬೀಡು! 
ಎಳದಳಿರು, ಜೆ೦ದಳಿರು, 
ನಳನಳಿಪ ನಲ್ಲಳಿರು ದರದ 
ಹೊಂಬಿಸಿಲೊಳೆಲ್ಲವೂ ಹೊಗರ ಹೊಂದಳಿರು. 


ಫಳಫಳನೆ ಹೊಳೆಹೊಳೆದು ಅಂದದಲಿ ಮೆರೆದು 
ಎಳಗಾಳಿಗುದುರುತಿಹ ಹಣ್ಣೆಲೆಯ ಜರೆದು 
ತೆರತೆರದಿ ನಲಿಯುತಿವೆ, 
ಹುರಿದುಂಬಿ ಹಿಗ್ಗು ತಿವೆ 
"ಅನ್ನಮ್ಮ ರಾಜ್ಯ'ವೆಂದೆನುತ ಹಗ್ಗುತಿವೆ. 


"ವಿಶ್ವನಿಯಮಕೆ ನಾನು ತಲೆಬಾಗಬೇೇರು ; 
ನಶ್ವರವು ಜೀವನವು, ಆದರದೆ ಸಾಕು; 
ಶಿರುಬಾಳ ಸವಿಯನ್ನು 
ತ್ರರಿತದಲಿ ಹೀರೋಣ, 
ಹೀರುತೆಮ್ಮಲ್ಲಿರುವ ಬಲ್ಮೆ ತೋರೋಣ 


೬ 


ಎ೦ದೊರೆವ ತಳಿರಿಲ್ಲಿ ಹೆಮ್ಮೆಯನು ಬೀರಿ, 

ಅಂದವಾದೆಳತನದ ಸುಗ್ಗಿಯನು ಸಾರಿ, 
ಹೊಂಬಿಸಿಲಿನಲಿ ಹೊಳೆದು, 
ತಂಬೆಲರಿನಲಿ ತೂಗಿ, 

"ತಳಿರ ರಾಜ್ಯ'ವಿದೆ೦ದು ಕುಣಿಯುತಿವೆ ಬೀಗಿ! 


ಏಪ್ರಿಲ್‌ ೧೯೩೦] 


ಸಟನಾಡುತ್ತಿದೆ ನೋಡಲ್ಲಿ! 


ನೀಲಿಯ ಬಣ್ಣದ ಗಾಳಿವಟ್ಟಿ ಯಲಿ 

ರೆಕ್ಟೆಯಿಲ್ಲದಿಹ ಹಕ್ಕಿಯ ತೆರದಲಿ 

ಒಕ್ಸಡೆ ಅಲುಗದೆ ನಿಂತ ನಿಲುವಿನಲಿ 
ಸಟವಾಡುತ್ತಿದೆ ನೋಡಲ್ಲಿ! 


ಪಟಿವಲ್ಲವದು, ಅದು ಸಟಿವಲ್ಲ 

ಬಾಲರ ಕನಸೊಳು ಸುಳಿಸುಳಿದಾಡುತ 

ಮೇಲಕೆ ಚಿಮ್ಮಿದ ಬಯಕೆಯ ಬಿಂಬ! 
ಸಟವಾಡುತ್ತಿದೆ ನೋಡಲ್ಲಿ! 


ಎಳತನದಲಿ ನಾ ಪಟವಾಡಿಸಿದೆ -- 

ಸುಳಿದಾಡುತ್ತಿದೆ ಬಗೆಬಾನಿನಲಿ, 

ಬೆಳೆಯುವ ಬಾಳಿನ ಬಯಕೆಯ ಬಿಂಬ! 
ಪಟದ ಆಟವನು ಕಂಡಿಹೆಯಾ? 


ಗಾಳಿಯ ವೇಗವು ಮಿಕಿಮೀರಿತು ಬಲು; 

ಬೀಳುತಲಿದೆ ಪಟ ಬಾಂದಳದಲ್ಲಿ ; 

ಏಳುತ ಬೀಳುತ ತೂಗಾಡುತ್ತಿದೆ; 
ಸಟವೇನಾಗುವುದರಿತಿಹೆಯಾ? 


ವಿಧಿಯಾಟವು ಬೀಸುವ ಬಿರುಗಾಳಿ; 

ಅದರೊಳು ಬಯಕೆಯ ಪಟ ಸಿಲುಕೆಹುದು ;-- 

ಅದು ಮೇಲೇರದೆ? ಜೀಳದಿರುವುದೇ? 
ಪಟಿದಾಟವ ನೀ ಕಂಡಿಹೆಯಾ? 


ಲೆ 


ದಾರಕೆ ಸಡಿಲವ ಬಿಟ್ಟಿರು, ನೋಡು! 

ಭಾರವ ಹಾಕುತ ಗಾಳಿಯ ಮೇಲೆ; 

ಏರುತ ಮೇಲಕೆ ಹಕ್ಕಿಯ ಮೀರಿ 
ಹಾರುತಲಿದೆ ಪಟ ನೋಡಲ್ಲಿ! 


ಜುಲೈ ೧೯೩೦] 


ರ್ಣದ್ರೀಪ 


ಅಲ್ಲಿ ಅದೋ ಸ್ಪರ್ಣದ್ವೀಪ! 
ನುಗ್ಗಿಹೋಗು ಮುಂದಕೆ! 
ದಾರಿಯಲ್ಲಿ ಬಿಸಿಲ ತಾಪ- 
ವೆಂದು ವೀನು ಹಿ೦ದಕೆ 
ಸರಿಯಬೇಡ ; ಕಲ್ಲು ಮುಳ್ಳು 
ಎ೦ದು ಹೇಡಿ ಬೆದರಿಸೆ 
ಏಕೆ ನಿಲುವೆ? ಬಿಸುಡು ಪೊಳ್ಳು 
ಬೆದರಿಕೆಗಳನಾ ಕಡೆ. 


ದಾರಿ ಸಮೆಯದೆಂದಿಗೂ 
ಎ೦ಬ ಚಿ೦ತೆಯೇತಕೆ? 
ಹಾರಿಹೋಗಬೇಕು ಎ೦ಬ 
ತವಕ ತಾನೇತಕೆ? 
ನಡೆದು ನಡೆದು ನಡೆಯುತಿರಲು 
ಕೊನೆಗೆ ಸಿಕ್ಕದೇ ಗುರಿ? 
ನಿಂತ ತಾಣದಲ್ಲೆ ನಿಂತು 
ಗೊಣಗೆ ಹೇಡಿಯೇ ಸರಿ. 


ದ್ವೀಪವನ್ನು ಬಳಸಿಕೊಂಡು 
ಕಡಲು ಮೊರೆಯುತಿರುವುದು : 
ದಾರಿ ನದೆದು ಸಾಗಲೇನು? 
ಕಡಲಿನಡ್ಡಿಯಿರುವುದು-- 
ಎ೦ದು ಬ೦ದ ದಾರಿಯಲ್ಲಿ 
ಮರಳಿ ಹೋಗಲೇತಕೆ? 
ಒಂದೆ ಮನದೆ ಧುಂಮ್ಮಿಕ್ಟು: 
ಕಡಲದೊ೦ದು ಕಾಲುವೆ. 


೧೦ 


ಗೆಲವಿನಲ್ಲಿ ಮನವನಿಟ್ಟು 
ಸಾಗಿಹೋಗು ಮುಂದಕೆ; 
ಛಲದ ಬಲವೆ ಹೊಡೆವ ಹುಟ್ಟು, 
ಶ್ರದ್ಧೆಯಚಲ ನೌಕೆ. 
ವಿಧಿಯ ಗಾಳಿಯೊದಗಿ ಬರಲು 
ಒಳ್ಳಿತಶಾಯ್ತು ಪಯಣಕೆ ; 
ಕಡಲು ಸೆಣಸುತಡ್ಡ ಬರಲು 
ಸಿದ್ದೆನಾಗು ಯುದ್ದಕೆ. 


ಬಾಯಿತೆರೆದುಕೊಂಡು ಇಲ್ಲಿ 
ಕಡಲು ಮೊರೆಯುತಿರುವುದು ; 
ಸ್ಪರ್ಣದ್ವೀಪವದೋ ಅಲ್ಲಿ 
ನಿನ್ನ ಕರೆಯುತಿರುವುದು! 
ದೇವನನ್ನು ಮನದೆ ನೆನೆದು 
ಧುಮುಕು ಕಡಲಿನಾಳಕೆ ! 
ದೇವನೊಲಿಯೆ ಸಾಕು, ಚಣದಿ 
ತೇಲಿಬರುವೆ ಮೇಲಕೆ! 


೧೯೩೫] 


ಬಾಳು ಕುಲುಮೆ 


ಹಿರಿಬಾಳೊ ಕಿರಿಬಾಳೊ ಸೊಗಬಾಳೊ ತೆಗೆಬಾಳೊ, 
ತನ್ನ ಬಾಳನು ತಾನು ಬದುಕುವುದೆ ಗೆಲುಮೆ; 

ಕೊರಗು ಕುಗ್ಲಿಸೆ ಮನವ ಬಾಳ ಜರೆಯಲದೇಕೆ? 
ಅರಿತು ಬದುಕುವ ಆಳ್ಗೆ ಬಾಳೊಂದು ಕುಲುಮೆ. 


ಆಶೆ ತಿದಿಯೊತ್ತು; ಅದರಿಂ ನಿರಾಶೆಯ ಗಾಳಿ; 

ಹೃದಯ ಕಿಡಿಗೊಳ್ಳೆ ಹೊರಡುವ ಕೊರಗು ಸುಯ್ಲು; 
ತನು ಕಾದು ಕೆಂಪೇರೆ, ಬಾಳ ಸಂಕಷ್ಟಗಳು 

ಅದ ತಿದ್ದೆ ಕಮ್ಮಾರ ವಿಧಿ ಹೊಡೆವ ಹೊಯ್ದು. 


ಬಾಳ ಕುಲುಮೆಗೆ ಬಿದ್ದು, ಅದರಿಂದ ಮತ್ತೆದ್ದು 
ನಿಂತವನೆ ಹಿರಿಯಾಳು - ವಿಧಿಯವನ ತೊತ್ತು. 
ಬಾಳ ಕಾವಿಗೆ ಬೆದರಿ ಬೆನ್ನಿತ್ತರೇನು? ವಿಧಿ 
ಬಿಡದು: ಬೀಳ್ವನು ನಿಧಿಯ ಬಾಯ ವನು ತುತ್ತು. 


ಜನವರಿ ೧೯೩೭] 


೧.೨ 


ತೋಟದಲಿದ್ದುವು ಬಗೆಬಗೆ ಹೊಗಳು 
ತೋಟದ ಚೆಲುವಿನ ಕಣಿಯಾಗಿ ; 
ಆಟಿದ ಬೀಡನು ಒದನಿಸಿ ಚಿಟ್ಟಿಗೆ 
ನೋಟಕೆ ಮೆರೆಯುಶ ಜೆಲುವಾಗಿ. 
ಹೂಗೊಯ್ಯಲು ನಾ ತೊಡಗಿರಲು 
ಆಗೈದಿದುವು ಚಿಟ್ಟೆಗಳು. 
ಅಲ್ಲಿಹೆ ಸುಮಗಳ ಮೇಲಡರುತ್ತ 
ಉಲ್ಲಸದಿಂದಲಿ ಹಾರಾಡುತ್ತ 
ಹಾರುತ ಹಾರುತ ಶೋಟದಲೆಲ್ಲ 
ಹೀರುತ ಮಧುವನು ಹೂಗಳಲೆಲ್ಲ 
ಮೆರೆದುವು, ನಲಿದುವು, 
ತೊರೆಯುತ ಸುಮಗಳ 
ಚಿಮ್ಮುತ ಹಾರಿದುವಲ್ಲಲ್ಲಿ 
ಹೊಮ್ಮುವ ಹೊಂಬಿಸಿಲೆಡೆಯಲ್ಲಿ. 


ಹೂಗೊಯ್ಯುವುದನು ನಾ ಬಿಟ್ಟಿ -- 
ಬಿಡಿಸಿತು ಅದು ಒಂದೇ ಚಿಟ್ಟಿ! -- 
ಕಪ್ಪಲಿ ಬೆರೆಯುತ 
ಒಪ್ಪಿದ ನೀಲಿ; 
ಇರುಳಲಿ ಹೊಳೆಯುವ ತಾರೆಗಳಂದದಿ 
ಬಿಳುಪಿನ ಚುಕ್ಕೆಗಳು; 
ತಾರಾನಿಕರದ ಮಧ್ಯದಿ ಮೆರೆವ 
ಚಂದ್ರನ ಚೆಂದದಲಿ 
ತೊಳಗುವ ಹಳದಿಯ ಸೊನ್ನೆಗಳು, 
ಹೊನ್ನಿನ ಸೊನ್ನೆಗಳು. 


೧೩ 


ಹಾರುತ ಹಾರುತ ಬಂದಿತು ಮುಂದೆ 
ಸೆಳೆಯುತಲೆನ್ನಯ ಮನವನ್ನೊಂದೆ. 
ಕೆಂಪಿನ ಕುಸುಮವ ಕಂಡದು ಎರಗೆ 
ಕುಸುಮವು ಬಾಗಿತು ಭಾರದಿ ತಿರೆಗೆ. 
ಒಡನೆಯೆ ಹಾರಿತು ನಿಲ್ಲದೆಯೆ, 
ಕುಸುಮದ ಕಪ್ರವ ಕೊಳ್ಳದೆಯೆ. 
ಎನ್ನಯ ನೋಟವು ಅದ ಬಿಗಿದಿರಲು 
ಕುಣಿಕುಣಿದಾಡಿತು ಎಲ್ಲೆಲ್ಲು. 


--ಏನೆಲೆ ಚಿತ್ರದ ಚಿಟ್ಟಿಯೆ, ನೀನು 
ಹಾರುತ ಹಾರುತ ಕುಣಿಕುಣಿದು, . 
ಕುಣಿಸುವೆ ಎನ್ನಯ ಹೃದಯವನು! 

ಹೂವಿನ ಹಸರವೆ ನಿನ್ನಯ ಲೋಕವೆ? 

ಅವುಗಳ ನೇಹವೆ ನಿನಗದು ನಾಕವೆ? 
ಕುಸುಮದ ಜೊತೆಯಲೆ ನಿನ್ನನ್ನು 
ಸೃಜಿಸಿದನೇನೋ ವಿಧಿ ತಾನು! 

ಹೂವಿಗೆ ಎರಗುತ ರಸವನು ಹೀರಿ, 

ಅಲುಗದೆ, ಚಿತ್ರಿಸಿದ೦ತಿರೆ ತೋರಿ, 
ಸುಮಗಳ ಜೊತೆಯಲಿ ಸುಮವಾಗಿ 
ಮೆರೆಯುವೆ ಚೆಲುವಿನ ಬೀಡಾಗಿ. 
ಕಾಣುವೆ ಹಾರುವ ಸುಮದಂತೆ 
ಹಾರಲು ತೊಡಗಲು ಮೊದಲಂತೆ. 
ನಿನ್ನಯ ಬಾಳೋ ಬಲು ಕಿರಿದು, 
ನಿನ್ನಯ ಸೊಗಮಾದರೆ ಹಿರಿದು. 
ಹೂವಿನ ಬಾಳನು ಹೊಂದಿರುವೆ, 
ನೀನದರಲಿ ಬಲು ತಣಿದಿರುವೆ. 


೧೪ 


ಎನ್ಸ್ಟೀ ಬಾಳನು ತೆಗೆದುಕೊ ; ನಿನ್ನ 
ಕಿರಿಬಾಳನು ಕೊಡು, ಎನಗದು ಚಿನ್ನ! 
ಎನ್ನಯ ಮಾತನು ಕೇಳುವೆಯ? 
ಹೊನ್ನಿನ ಬಾಳನು ಠೀಗುವೆಯ? 
ಏನೆಲೆ ಚಿಟ್ಟಿ, 
ಎನ್ನನು ಬಿಟ್ಟಿ! 
ನಲಿಯುತ ನಲಿಯುತ ತೋಟದಲಿ 
ಸುಮವಾದೆಯೊ ನೀ ಮಾಯದಲಿ ? 


ಜನವರಿ ೧೯೩೦] 


೧೫ 


ದಾಳಿಂಬೆ ಹೂ 


ತಂಗಿಯು ದಾಳಿಂಬದ ಹೂ ಕೇಳಲು 
ಮರದಡಿ ಸೇರಿದೆನದಕಾಗಿ; 
ಆದರು ಮನವೇ ಬಾರದು ಕೀಳಲು, 
ನಿಂತೆನು ಹೂವಿಗೆ ಮನನೋಗಿ: 
ನೋಡಲು ಗಿಡವೆಲ್ಲಾ ಕಡುಗೆಂಪು! 
ಹಾಡುವ ಹಕ್ಳೆಯ ಬೀಡಿನ ಪೆಂಪು! 


ಪಡುವಲ ದಿಕ್ಕಲಿ ಸಂಜೆಯ ರಾಗ, 
ದೆಸೆದೆಸೆಯಲಿ ತುಸ ನಸುಗೆಂಪು: 
ದಾಳಿಂಬದ ಹೂ ನೋಡಿರಿ ಆಗ 
ಸೇರಿ ಕೆಂಪಿನಲಿ ಬಲು ಸೊಂಪು! 
ನೋಡುತ ನಿಂತಿರೆ ಕಣ್ಣಿಗೆ ಹಬ್ಬ! 
ಮೂಡುವುದೆದೆಯಲಿ ಆಗಲೆ ಕಬ್ಬ ! 


ರಮಣಿಯ ಶುಟಯನು ಹೆವಳಕೆ ಹೋಲಿಸಿ 
ಕವಿಗಳು ಮರೆತರು ಈ ಸುಮವ 
ದಾಳಿ೦ಂಬದ ಹೂವಿನ ಹೊಸ ಅರಳಲಿ 
ಕಾಣರೆ ಕವಿಗಳು ಕರುನಗೆಯ? 
ಅದರಿಂ ಕುಂದೇನಾಯಿತು ಸುಮಕೆ? 
ಅದರ ಚಲುವು ಕಾಣದೆ ಜಗಕೆ? 


ನೋಡುತ ನೋಡುತ ಹೂವಿನ ಚೆಲುವನು 
ತಂಗಿಯು ಕೇಳಿದುದನೆ ಮರೆತೆ ; 
ಓಡುತ ಬ೦ದಳು, ಹಿಡಿದಳು ಕೈಯನು, 
ಮೇಲೆ ನೋಡಿದಳು- ಅದನರಿತೆ. 
ಹೂವನು ಕೇಳಲು ಮನವೇ ಬಾರದು 
ಅರಿಯದ ಹುಡುಗಿಯ ಬಯಕೆಯು ತೀರದು. 


(6 


ಸುಮ್ಮನಿಬ್ಬರೂ ನಿ೦ತಿರೆ ನುಡಿಯದೆ 
ಉದುರಿತು ಕೆಳಗಡೆ ಹೂವೊಂದು; 
ಇಬ್ಬರ ಮೊಗವೂ ಅರಳಲು- ನುಡಿಯದೆ 
ಸಂತಸಗೊಂಡೆನು ನಾನಂದು! 
ಎನ್ನಯೆ ತಂಗಿಯ ಆ ನಗೆಮುಗುಳು 
ದಾಳಿಂಬದ ಹೂವಿನ ಹೊಸ ಅರಳು! 


ಛಂಗನೆ ತಂಗಿಯು ಹಾರಿದಳೋಡುತ 
ಸುಮ್ಮನೆ ನಿಂತೆನು ಮೌನದಲಿ. 

ಹುಡುಗಿಯು ಬಯಸಲು ಹೂನನು ಮೆಚ್ಚುತ, 
ತಾನೇ ಉದುರಿತು ಹರುಷದಲಿ! 

ಎಳ ಹೃದಯದ ಮೆಚ್ಚ ಮೆಚ್ಚು 

ನಮ್ಮಯ ಕನಿತೆಗಳಲ್ಲಾ ಪೆಚ್ಚು! 


ಅಕ್ಟೋಬರ್‌ ೧೯೩೦] 


ತುಂಬಿ 


ಉಲ್ಲಸದಿಂದಿಹೆ ಎಲೆ ಮರಿದುಂಬಿ 
ಮಧುಪಾನದೆ ನೀ ಹುರಿದುಂಬಿ! 

ಪಾನಭೋಗದೊಳು ನೀ ಮೈಮರೆತೆ ; 
ನ್ಯಾಯವೆ : ನಿನಗೇತರ ಕೊರತೆ? 


ನಿನಗೆ೦ದೆ೦ಂದಿಗು ಹೂವಿನ ನೇಹ: 
ಹೂವಿನೆಸಳ ಹೊಡೆ ನಿನ್ನಯ ಗೇಹ, 
ಹೂವೇ ಹಾಸಿಗೆ, ಹೂವೇ ಒಸಗೆ 
ಹೂವಿಗು ನಿನಗೂ ನಲ”ಬೆಸುಗೆ. 
ಹೊವಿನ ಸಾರವ ಹೀರಿದರೇನು? 
ಹಂಚುವೆ ಲೋಕಕೆ ಸವಿಜೇನು. 
ಮಧುಪನಾಗಿ ಮಧುಪಾನವ ಮಾಡಿ 
ಮಧುಕರನೆನಿಸಿಹೆ ಮಧುವನು ನೀಡಿ. 
ಶ್ಯಾಗ ಭೋಗಗಳ ಸಮರಸ ಜೀವನ 
ನಿನ್ನ ಕೂಡಿ, ತೊರೆಯಿತು ಮಾನವನ. 
ಮಧುರ, ಮಧುರ, ಬಾಳುವೆ ನಿನ್ನ! 
ಅದು ದೊರೆಯಲು, ಏತಕೆ ಬನ್ನ? 


ಉಲ್ಲಸದಿಂದಿಹೆ ಎಲೆ ಮರಿದುಂಬಿ 
ಮಧುಪಾನದೆ ನೀ ಹುರಿದುಂಬಿ ! 

ನಿನ್ನಯ ಬಾಳುವೆ ತುಳುಕಿತು ತುಂಬಿ 
ಜೇನೆನ್ಸಿಸಿ: ಧನ್ಯನೊ, ತುಂಬಿ! 


೧೯೨೯] 


೧೮ 


ಹೆಸರರಿಯದೊಂದು ಹಕ್ಕಿಗೆ 


ದಾಳಿಂಬೆ ಮರವನೇರಿ 
ಕಪ್ಪು-ಬಿಳುಪು ಮೈಯ ತೋರಿ 
ಹಿತ್ತಿಲಲ್ಲಿ ಇಂಪು ಬೀರಿ 
ಹಾಡುತಿರುವ ಹಕ್ಕಿಯ್ಕೆ 
ನಿನ್ನ ಹೆಸರನರಿಯೆ ನಾನು; -- 
ಆದರಾದ ಕೊರತೆಯೇನು? 
ಚಿರಪರಿಚಿತನೆನಗೆ ನೀನು -- 
ಇನ್ನು ಹೆಸರದೇತಕೆ? 


ಶಾಲೆ ಮುಗಿಯೆ ಮನೆಗೆ ಬಂದು 
ಮರದ ಅಡಿಯಲಿಲ್ಲಿ ನಿಂದು 
ಹೊತ್ತುಕಳೆಯುತಿರಲು ಅಂದು 
ಬಗೆಯ. ಬಯಲೊಳಲೆಯುತ, 
ಇಲ್ಲಿಗೆಂದೊ ಒಮ್ಮೆ ಸುಳಿದು 
ಎನ್ನ ಗಮನವನ್ನು ಸೆಳೆದು 
ಎನ್ನ ಬೇಸರನ್ನು ಕಳೆದು 
ಮತ್ತೆ ಮಾಯವಾಗುವೆ. 


ನಿನಗೆ ನವಿಲ ಬೆಡಗದಿಲ್ಲ, 
ಗಿಣಿಯ ಅಂದಚೆಂದವಿಲ್ಲ. 
ಕೋಗಿಲೆಯಾ ಕಂಠವಿಲ್ಲ 
ಕನಿಗಣವನು ಸೆಳೆಯಲು ; 
ನೀನು ಕರಿಯ ಕಿರಿಯ ಹಕ್ಕಿ, 
ಹೆಸರನರಿಯದಿರುವ ಹಕ್ಪಿ; 


೧೯ 


ನೊನೆಂಬರ್‌ ೧೯೩೧] 


ಆದರೆಂತು ಗಾನವುಕ್ಕಿ, 
ಎನ್ನ ಮನವ ಸೆಳೆದಿಹೆ! 


ಅತ್ತ ರವಿಯು ಮುಳುಗುತಿಹನು, 
ಇತ್ತ ಶಶಿಯು ತೊಳಗುತಿಹನು ; 
ಎಶ್ಶಲುಂಜ ಮೊಳಗುತಿಹುದು 
ಗಾನ ಸಂsಮೇಳನ. 
ಅದರ ಬೆಡಗನೆಲ್ಲ ಮರೆಸಿ 
ಹರ್ಷಲಹರಿಯನ್ನು ಹರಿಸಿ 
ಎಂತು ಹೃದಯಕೊಪ್ಪ ತಿಹುದು 
ನಿನ್ನ ಕರಿಯ ಗಾಯನ! 


ನಿನ್ನನಾರು ಮೆಚ್ಚರೆಂದು 
ನಿನ್ನಹಾಡ ಕೇಳೆರೆಂದು 
ಖನ್ನನಾಗಬೇಡವಿಂದು-- 

ಕೇಳಿದೆನ್ನ ಕೋರಿಕೆ : 
ನೀನು ಎನ್ನ ಮುದ್ದುಹಕ್ಕಿ, 
ಎನ್ನ ಬಯಕೆ ಬಾನ ಚುಕ್ಕಿ! 
ನಿನ್ನ ನೆನಸಿಗಾಗಿದೆನ್ನ 

ಕಿರಿಯ ಕವನ ಕಾಣಿಕೆ, 


ಎಂ 


ನೆರೆಯ ಮನೆಯಂಗಳದ ಮಲ್ಲಿಕಾ ಕುಸುಮ 


ನೆರೆಯ ಮನೆಯಂಗಳದ ಮಲ್ಲಿಕಾ ಕುಸುಮವದು ; 
ಅದ ಕೊಯ್ದು ಪಿಡಿಯಲೇಕೆಳಸುತಿರುವೆ? 

ಇದೊ, ವಸಂತದ ಗಾಳಿ ಅದರ ಕಂಪನು ಕೊಂಡು 
ತಂದೀಯುತಿದೆ; ಏಕೆ ಹೂವ ಬಯಕೆ? 


ಏಪ್ರಿಲ್‌ ೧೯೪೦] 


ಸಂಧ್ಯಾಸಮಯ ಸಮೀರಣ 


ಡಿಸೆಂಬರ್‌ ೧೯೩೬] 


ಸಂಧ್ಯಾಸಮಯ ಸಮೀರಣ 
ಗಂಧಾನ್ವಿತ ಮೃದುಚರಣ 
ಹುಡುಕುವೆ ಯಾರನ್‌? 
ಅಲ್ಲಲ್ಲಿಯೆ ನಿಲ್ಲುತ, ಬಲು 
ಮೆಲ್ಲನೆ ನಡೆಯುತ, ಸುತ್ತಲು 
ಹುಡುಕುವೆ ಯಾರನ್‌ ? 


ಸುಂದರ ಸುಮಗಳ ಚುಂಬಿಸೆ, 

ಲತೆಗಳ ಕಚಗುಳಿಯಿಡುನೆ 
ಏನಿದು ಆಟಂ! 

ನಲ್ಲಳ ನೀನ್‌ ಮರೆತೆಯೊ ಏನ್‌? 

ಎಲ್ಲರ ಬಳಿ ಸುಳಿಯುವೆ ನೀನ್‌ -- 
ಏನಿದು ಬೇಟಂ | 


೨೨ 


ಜಗಳೆ 


ಗುಲಾಬಿಯೆಂದಿತು: "ಏನೆಲೆ ಸಂಪಗೆ 
ನೀನತಿ ಬೀಗಿಹೆ ನಿನ್ನಯ ಕಂಸಿಗೆ? 
ನಿನ್ನಯ ಕಂಪನು ನಾನೆರೆ ಬಲ್ಲೆ; 
ನಿನ್ನತಿ ಕಂಪನು ಎ೦ದಿಗು ಒಲ್ಲೆ.? 


ಕೆಂಡ ಸಂಪಗೆಯು ಅದು ಮೊದಲೆ 
ಕೆಂಡ ಕೋಪವೆನ್ನಲು ಮಿಗಿಲೆ 
ಗರಿಗಳ ಕೆದರುತ, ಕಂಪನು ಬೀರುತ, 
ಇಂತೆಂದಿತು ಅದು ಕೋಪವ ಕಾರುತ: 
"ಏನು, ಗುಲಾಬಿ! ಮುಳ್ಳಿನ ನಡುವೆ 
ಏತಕೆ ಕೊರಗುತ ಸುಮ್ಮನೆ ಕೆಡುವೆ? 
ಯಾರೋ ಒಬ್ಬರು ನಿನ್ನನು ಮುಡಿದರೆ 
ನಿನ್ನನೆಲ್ಲರೂ ಭೂಷಿಪರೆ? 
ದಂಡೆಗೆ ಸೇರದೆ ಮಲ್ಲಿಗೆಯೊಡನೆ 
ಏತಕೆ ಜಂಭನವೊ ನಿನಗೆನ್ನೊಡನೆ? 
ಗುಲಾಬಿ ಹೇಳು, 
ಯಾರತಿ ಕೇಳು? 


ಕೇಳುತ ಮಲ್ಲಿಗೆಯೀ ಮಾತನ್ನು 
ನುಡಿಯಿತು ವಹಿಸುತ ಸಂಪಗೆಯನ್ನು: 
"ಕೇಳು, ಗುಲಾಬಿ: ಇಬ್ಬರ ಮುಂದೆ 
ವಾದ ಹೂಡುವೆಯ ನೀನೊಂಜೆ? 
ಯಾರನ್ನಾದರು ನೆರವಿಗೆ ಕರೆದು 

ಬಳಿಕ ಬಲ್ಮೆಯನು ತೋರಿಸು ಮೆರೆದು.’ 


ಎಕ್ಕಿ 


ಗುಲಾಬಿ ಯೋಚಿಸಿ ಯೋಚಿಸಿ ಕೊನೆಗೆ 
ಕಮಲವ ಕರೆಯಿತು ವಾಡದ ನೆರವಿಗೆ. 
ಬೆಡಗನು ತೋರುತ 
ನುಡಿಯಿತು ವೀರಜ: 
"ನೀರನು ಬಿಟ್ಟಿ ರಲಾರೆನು ನಾನು ; 
ಆದರು ಮಾಶಾಡಲು ಏನು? 
ರಮಣಿಯ ಕೆನ್ನೆ ಗುಲಾಬಿಯ ಬಣ್ಣ; 
ಅವಳ ವದನವೋ ಹೋಲುವುದೆನ್ನ. 
ಇಂತತಿ ಚಿಲುವಾಗಿಹ ಎಮ್ಮಿಬ್ಬರ 
ಚಿಲುವೇ ಕಬ್ಬವು ಕಬ್ಬಿಗರ |» 


ನಕ್ಕು ನಕ್ಕು ಸಾಕಾಯಿತು ಸಂಪಗೆ; 
ನಗುವನು ತಡೆಯದೆ ಉದುರಿತು ಮಲ್ಲಿಗೆ. 
ಇದೇ ಸಮಯವೆಂ- 
ದೆಂದಿತು ಗುಲಾಬಿ: 
"ಇನ್ನಾದರು ನೀ ನೋಡೆಲೆ ಸಂಪಗೆ, 
ಮಲ್ಲಿಗೆಯುದುರಿತು ಬಾಡುತ ಭೂಮಿಗೆ. 
ನಿನ್ನೀ ಗೆಳತಿಯ ಬಲವನು ನೋಡು, 
ನನ್ನಾ ಗೆಳತಿಯ ಬಲವನು ನೋಡು !' 


ಸಂಪಗೆಯಿನಿತೂ ಕುಗ್ಗಲೆ ಇಲ್ಲ; 
ಮಿತಿಮೀರಿಸಿತು ತನ್ನಾ ಸೊಲ್ಲ: 
" ನನಗೇನ್‌ ಗೆಳತಿಯರಿಲ್ಲದ ಕೊರತೆ? 
ಜಾಜಿಯ ಹೆಸರನು ಮುನ್ನವೆ ಮರೆತೆ,? 


ಇಂತಾ ಜಗಳನು ಸಾಗುತಿರೆ 
ಕಮಲ ಗುಲಾಬಿಗಳ್‌ ಸೋಲುತಿರೆ 


ವಿ೪ 


ಜನವರಿ ೧೯೩೦] 


ಮಧುಪಗಳ್ಳೆ ದುತಲೊಟ್ಟಿಗೆ ಅಂದು 
ಕಮಲವ ಹೊಕ್ಕವು ಬಂಡುಣಲೆಂದು; 
ಬಂದಳು ಆಮೇಲೊಬ್ಬಳು ತರುಣಿ, 
ಕೊಯ್ದಳು ಗುಲಾಬಿಯನು, ನಿಷ್ಟರುಣಿ! 


ಏನಾದರು ಆಗಲಿ, ಇಂತು 
ತೀರಿತು ಜಗಳ ಕೊನೆಗಂತೂ! 


ವಿಜೆ 


ಕಂಠ- ಚೆಲುವು 


ಕೋಗಿಲೆಗಳಲ್ಲ ಬಲು ಇಂಪಾಗಿ ಹಾಡುವುವು-- 
ಹಾಡದಿಹ ಕೋಗಿಲೆಯು ಇಲ್ಲದಿರಬಹುದೆ? 

ತರುಣಿಯರು ಹಲವರಿಂಪಾಗಿ ಹಾಡುವರು, ದಿಟ 
ಹಲಮಂದಿ ಹಾಡಲಾರದವರುಂಟು |! 


ಗಿಣಿಗಳೆಲ್ಲವು ನೋಟಕಂದವಾಗಿಹವು 
ಅಂದವಿಲ್ಲದ ಗಿಣಿಯು ಒಂದು ಇಹುದೆ? 

ತರುಣಿಯರು ಹಲಮಂದಿ ಚೆಲುವೆಯರು, ದಿಟವೆ 
ಅಂದನಿಲ್ಲದ ಸು೦ದರಿಯರೆ ಹೆಚ್ಚು! 


ಕೋಗಿಲೆಯು ಹಾಡುವುದು; ಆದರದು ಕಪ್ಪಂತೆ,-- 
(ಇದ ನಾನು ಸರಿಯಾಗಿ ಕಂಡರಿಯೆನು). 

ಸೋಗೆ ನವಿಲಿನ ಕುಣಿತದಾ ನೋಟ ಬಲು ಚೆಂದ; 
ಆದರದು ಹಾಡುವುದೆ? - ನಾನರಿಯೆನು. 


ಚೆಲುವಿರುವ ತರುಣಿಯರಿಗಿಂಪುದನಿಯಿಲ್ಲ ; 
ಕಂಠನಿಹ ಕೋಮಲೆಗೆ ಅಂದವಿಲ್ಲ! 

ಕಂಠ ಚೆಲುವುಗಳೆರಡು ಬೇಕೆಂದರಿಲ್ಲ! 
ಒಂದೆ ಎಡೆಯಲ್ಲಿಹವು- ಇಂದ್ರಭವನದಲಿ! 


೧೪೩ 0] 


ಕಾಣದ ಕೋಗಿಲೆಗೆ 


ಎಲ್ಲೋ ಮರದಲಿ ಕುಳಿತಿರುವೆ, 
ಉಲ್ಲಸದಿಂದಲಿ ಉಲಿಯುತಿಹೆ! 
ಎಲ್ಲರ ಕಣ್‌ಮರೆಯಾಗಿರುವೆ, 
ಎಲ್ಲರ ಮನವನು ಸೆಳೆಯುತಿಹೆ! 


ಹುಡುಗರು ಶಾಲೆಗೆ ಹೋಗುವ ಮುನ್ನ 
ಹುಡುಕುವರೆಲ್ಲರು ನೋಡಲು ನಿನ್ನ. 
ಕನಿಗಳು ನಿನ್ನನು ನೋಡಲು ಬಯಸಿ 
ಕರೆವರು ನಲ್‌ಗವಿಕೆಯ ಬೀಸಿ! 


ಎಲ್ಲರ ಹೃದಯದೊಳಾಸೆಯ ಬಿತ್ತುವೆ, 
ಕಲ್ಲೆದೆಯನು ಸಹ ಕರಗಿಸುನೆ! 
ಲೋಕದ ಚೆಲುವನು ಹಾಡಲು ನಿನಗೆ 
ನಾಕದ ವಾಣಿಯ ನಿಧಿಯಿತ್ತಿಹನು! 


ನನಗೂ ನಿನ್ನನು ನೋಡುವ ಬಯಕೆ: 
ವನವನೆ ಹುಡುಕಿದೆನದಕಾಗಿ. 
ಯಾರಿಗು ಕಾಣದೆ ಕೂಗುವೆ ಅವಿತು: 
ತೋರಿಯ ಮೊಗವನು ನನಗಾಗಿ? 


ಇಂತಿರೆ ನಿನ್ನಯ ಗಾನನೆ ಸಾಲದೆ 
ಸಂತಸಸುಗ್ಗಿಯ ಸಾರಲ್ಫೈ? 
ಇನಿದನಿ ಇಂಸನು ಬೀರುತಲಿರಲು 
ನನಗಿನ್ನೂ ನೋಡುವ ಬಯಕೆ! 


ಎ೭ 


ಬಯಕೆಯು ತೀರಿದ ಹರುಷಕಿಂತಲೂ 
ಬಯಕೆಯಿರುವ ಹರುಷವೆ ಹೆಚ್ಚು: 
ಸಂತತ ನಿನ್ನಯ ಸನಿದನಿಯೊಂದಿರೆ 
ನಿನ್ನ ಕಾಣುವಾಸೆಯು ಹುಚ್ಚು ! 


ಜೂನ್‌ ೧೯೩೦] 


ಮಡಿದ ಚಿಟ್ಟೆಯೊಂದನ್ನು ಕುರಿತು 


ಬಿಸಿಲಿನಲಿ ಬೆಂದೆಯೋ, ಯಾರಿಂದ ನೊಂದೆಯೋ, 
ಮಡಿದು ಬಿದ್ದುರುಳಿರುವೆ ನೆಲದಮೇಲೆ; 

ಕುಸುಮಗಳ ಮೃದುತಲ್ಪದಲಿ ಮಲಗುತಿಹೆ ನಿನಗೆ 
ಹುಡಿಮಣ್ಣು ಹಾಸುಗೆಯೆ, ಈ ಗತಿಯೆ, ಕೊನೆಗೆ? 


ಸಂಸಗೆಯ ತಿಳಿಹಳದಿ; ಕೆ೦ಬವಳದೆಳಗೆಂಪು; 
ಮೃದುವಾದ ಮಲ್ಲಿಗೆಯ ಹಾಲುಬಿಳುಪು;-- 

ಇವುಗಳಿಂದೆಸೆಯುತಿಹ ಚಲಿಸದೀ ಕೆಕ್ಕೆಗಳು 
ನಿನ್ನ ಬದುಕೆನಲಂದು ಎನಿತು ಸೊಗಸೊ ! 


ಆಂದು ನಿನ್ನಯ ಬೀಡು ಅಲರು ತರು ಲತೆಗಳಲಿ, 
ಇಂದು ನಿನ್ನಯ ಬೀಡು ವಿಶ್ವದಲ್ಲಿ! 

ಅಂದು ಥಿನ್ನಯ ನೆಲೆಯದೆಲ್ಲೊ ಕಾಣದ ಮೂಲೆ, 
ನಿನ್ನ ನೆಲೆಯಿಂದೆನ್ನ ಹೃದಯದಲ್ಲಿ! 


ಅಂದು ನೀ ಹಾರುತಿರೆ ಮುಳುಗೇಳುತಲ್ಲಲ್ಲಿ 
ಸೌಂದರ್ಯಸಾಗರದ ತೆರೆ ಸುಳಿಯಿತು; 

ನೀನಳಿದೆ- ಹಿಂದೆಯೇ ಬಹುದು ತೆರೆಗಳ ಮಾಲೆ; 
ಆದರಾ ಒಂದು ತೆರೆ ಸುಳಿದಳಿಯಿತು. 


ನಿತ್ಯಸೌಂದರ್ಯಸಾಗರದೊಳಲೆಗಳ ಮಾಲೆ 


ನಿತ್ಯವೂ ಸುಳಿದಳಿವುದಿದೆ ಸೃಷ್ಟಿ-ಲಯ ಲೀಲೆ | 


ಆ ಮಹಾಸಾಗರದೊಳಲೆಗಳಿಗೆ ಹುಟ್ಟು, 
ಅವುಗಳ್ಳೆ ಕೃವು ಕೊನೆಯಲಲ್ಲಿ-ಇದೆ ಗುಟ್ಟು! 


ಕೂಗು ಕೂಗು ಕೋಗಿಲೆ 


ಕೋಗಿಲೆ! ಕೋಗಿಲೆ | 
ಕೂಗು ಕೂಗು ಕೂಗೆಲೆ! 
ಚೈ ತ್ರವಧುವ ದೂತನೇನು? 
ಅವಳ ಹೃದಯವೇ ನೀನು! 
ಅವಳ ಹೆರುಷದಲ್ಲಿ ಹಿಗ್ಗಿ 
ಅವಳ ಕೊರಗಿನಲ್ಲಿ ಕುಗ್ಗಿ 
ಅವಳ ಜೀವವಾಣಿಯಾಗಿ 
ಬಾಳುತಿರುವೆ, ಗಾನಯೋಗಿ! 


ಹೊಸತು ವರುಷದಾದಿಯಿಂದು: 
ಕಾಲಚಕ್ರದುರುಳಿದೊಂದು.-- 
ಕಾಲದೊಡನೆ ಚರಿಸುತಿದೆ ಅ- 
ನಂತವಾಗಿ ನಿನ್ನ ವಾಣಿ! 
ಮಾಗಿಯೊಮ್ಮೆ ಬರುವುದು, 
ನಿನಗೆ ಮೌನ ತರುವುದು. 
ಆದರಿಂದು ಸುಗ್ಲಿವೆಣ್ಣು 
ಸಾರುತಿಹಳು, ಎನಿತು ಚೆನ್ನು! 
ಹರುಕು ಚಿಂದಿಯೆನ್ನು ಬಿಟ್ಟು 
ಹೊಸತು ಹಸುರು ಸೀರೆಯುಟ್ಟು 
ಹೂವು ಮುಡಿದು 
ನೆಗೆದು ಕುಣಿದು 
ಜಗಕೆ ಸೊಗವ ಬೀರಲೆಂದು 
ಸುಳಿಯುತಿರುವಳು, 
ಖಗಕೆ ರಾಗ ಕಲಿಸು ಎಂದು 
ನಿನ್ನ ಕರೆವಳು. 


೩೦ 


೧೯೩೬] 


ಕೂಗು ಕೂಗು, ಕೋಗಿಲೆ! 
ಎನಗು ರಾಗ ಕಲಿಸೆಲೆ! 


ನೀನು ಅವಳ ಪ್ರೇಮ ಪುತ್ರ: 

ಇಲ್ಲದೆ ನೀನೆಲ್ಲಿ ಚೈತ್ರ! 

ಎಲ್ಲ ಜನರ ಪ್ರೇಮಪಾಶ್ರ! 

ಕನಿಗಳಿಗೋ ಪರಮ ಮಿತ್ರ! 

ನೀನು ಕೂಗುತಿರಲು, ಒಡನೆ 
ನಾನು ಕುಣಿಯುವೆ! 

ಹೇ! ವಿಶ್ವಹೃದಯ ವಾಣಿ, 
ನನಗೆ ಮಣಿಯುವೆ! 


ನಿನ್ನ ಕೂಗ ಕೇಳಿ ತಣಿಯೆ, 
ನಿನ್ನ ಹಾಡ ಹಾಡಿ ದಣಿಯೆ! 
ಕೂಗು, ಕೂಗು, ಎನ್ನ ಕೂಗು: 
ಕೂಗು ಕೂಗು ಸಂತತಂ! 
ಎನ್ನ ಹರುಷದಲ್ಲಿ ಕೂಗಿ 
ಹರುಷ ಹೆಚ್ಚಿಸು; 
ಎನ್ನ ಕೊರಗಿನಲ್ಲಿ ಕೂಗಿ 
ಕೊರಗು ಮುಚ್ಚಿಸು ; 
ನೆಚ್ಚು ನಟ್ಟು, ಕೆಚ್ಚು ಕೊಟ್ಟು, 
ಜಡತೆ ತೊಲಗಿಸು ; 
ಎನ್ನ ಬಾಳು ಮುಡಿಯೆ, ಕೊನೆಗೆ 
ಹಾಡಿ ಮಲಗಿಸು. 


೩೧ 


ಮಳೆ ಮುಗಿದಿದೆ ! 


ಮಳೆ ಮುಗಿದಿದೆ, ಕೊಳೆ ತೆಗೆದಿದೆ, 
ಆಗಸವನು ನೋಡು! 

ಕಳೆಯೇರಿದೆ ಜಗಮೊಗದಲಿ 
ನೆರಿಹರುಷದ ಬೀಡು! 

ಅಳಲನು ಬಿಡು, ಗೆಲವನು ತೊಡು, 
ನೀ ನಲಿನಲಿದಾಡು ! 

-- ಇ೦ತೊರೆಯುತ್ತಿದೆ, ಆಲಿಸು, 
ಅದೊ ಕೋಗಿಲೆ ಹಾಡು! 

ಸಂತಸ ಸಂದೇಶವದು, 
ಆ ಕೋಗಿಲೆ ಹಾಡು: 

ಅಂತೊರೆಯಲು ತೊಡಗಿರುವುದು 
ಎನ್ನೀ ಬಡ ಹಾಡು. 


ಮಳೆ ಮುಗಿದಿದೆ, ಕೊಳೆ ತೆಗೆದಿದೆ. 
ಆಗಸವನು ನೋಡು! 

ಕಳೆಯೇರಿದೆ ಜಗಮೊಗದಲಿ - 
ನೆರೆಹರುಷದ ಬೀಡು! 


ಹೊಸ ಸರಿಯಲಿ ಹಸುರುಡುಗೆಯ 
ತಳೆದಿಹಳಿಳೆ ರಮಣಿ ; 

ಕುಸುಮಗಳವು ನಸುನಗುತಿನೆ 
ನೆರೆ ಸೌಂದರದ ಕಣಿ! 


ಹೊಂಬಿಸಿಲಿನ ಹೊನಲಿಳೆಯನು 
ಮುಳುಗಿಸಿ ಹರಿಯುತಿದೆ; 


೩೨ 


ತುಂಬಿದ ಹೃದಯದ ಹರುಷವು 
ಅದರೊಳು ಬೆರೆಯುತಿದೆ. 


ಹೊಂಬಿಸಿಲೊಳು ನಲಿದಾಡುತ 
ಹಾರುತಲಿದೆ ಚಿಟ್ಟಿ ; 

ಅಂತೆಯೆ ನು ಹಾರುವೆನೆ? --- 
ಗರಿಯಿಲ್ಲದೆ ಕಟ್ಟ! 


ಎಳತನದಲಿ ಸುಳಿದಾಡುವ 
ಹೊಸ ಬಯಕೆಗಳಂತೆ ; 

ಬಗೆಬಾನಲಿ ಒಗೆಯುವ ಸೊಗ 
ಸವಿಗನಸುಗಳಂತೆ; 


ತಿಳಿಗೊಳದಲಿ ಅಲೆದಾಡುವ 
ಬಿಳಿ ಹ೦ಸೆಗಳಂತೆ; 
ತೆ ಹೃದಯದಿ ಮೊಳೆತೀಳುವ 


ನಲ್‌ಭಾವಗಳಂತೆ, 


ನೀಲಿಯ ನಭದಲಿ ಮೆರೆಯುತ 
ಬಿಳಿಮುಗಿಲಿನ ಮಾಲೆ 

ತೇಲಾಡುತ ಕಾಲಿಡುತಿವೆ--- 
ಏನವುಗಳ ಲೀಲೆ! 


ಇಂತೊರೆಯುತ ಮುಗಿಲುಗಳವು 
ಮರೆಯಾಗುವುನೀಗ: 

"ಸಂತಸಗಡಲಿಂಗುವ ಮೊದ- 
ದ ಕುಡಿಯಿರಿ ಬೇಗ! 


೩೩ 


ಮಳೆ ಮುಗಿದಿದೆ, ಕೊಳೆ ತೆಗೆದಿದೆ, 
ಆಗಸವನು ನೋಡು! 

ಕಳೆಯೇರಿದೆ ಜಗಮೊಗದಲಿ--- 
ನೀ ನಲಿನಲಿದಾಡು! 


ಜುಲೈ ೧೯೩೧] 


೩೮ 


ಹೂ ಬಿಸಿಲು 


ಜನವರಿ ೧೯೩೭] 


ಇಳೆ ನಿದ್ದೆಯ ಮುಸುಕನು ತಾನ್‌ 
ನಸು ನಸು ತೆರೆದಿತ್ತು; 

ಮೂಡಲ ದೆಸೆಯಲಿ ತಿಳಿ ಬಾನ್‌ 
ಹೂವನು ತಳೆದತ್ತು - 
ಮೂಡಿತು ಹೊತ್ತು. 


ಹೊನ್ನಿನ ಹೂವರಳಲು ಕೊರೆ - 
ಹರಿಯಿತು ಹೂ ಬಿಸಿಲು; 

ಹೊನ್ನಾ ದುದು ಬಾನಿನ ಕರಿ, 
ಬುವಿಯಾಚಿಯ ಹೊಸಿಲು-- 
ಮಾಯೆಯಿನೆನುವವೊಲು. 


ಜಗವೆಲ್ಲವ ಸೋಂಕಲು ಹೂ- 
ಬಿಸಿಲಿನ ಹೂಮುತ್ತು, 

ತಿರೆ ಹಿಗ್ಗಿತು ಬನ ಬಯಲಿನ 
ಹೊಸ ಹೊಸ ಹೂ ಹೊತ್ತು- 
ಹರುಷನೆ ಹೂವಾಯ್ತು! 


೩೫ 


ಸೊಗಸಿನ ಸಂಜೆ 


ಗನಿಪುರದ ಗುಡ್ಡ ನೆತ್ತಿಯ ಮೇಲೆ ಸರಸದಲಿ 

ಗೆಳೆಯ ಮಣರ್ತ್ಶಿಯ ಕೂಡಿ ಕುಳಿತಿರಲು ನಾ ಕಂಡೆ 

ಬುವಿ ಬಾನು ಮುತ್ತಿಟ್ಟು ಜಗುಳ್ಹ ರಾಗದ ಉಂಡಿ 
ಎನೆ ಮನಕೆ ಹೂಳೆದ ಮುಳುಗುವ ಹೊತ್ತ ; ಹರುಷದಲಿ 
ಹೃದಯವುಬ್ಬಿ ತು ; ಪ್ರಶ್ನೆ ಮೂಡಿ ಕಾಡಿದುದನ್ನ: 

"ಈ ಎಡೆಯಲಿಂತೆನಿತು ಸಂಜೆಗಳ ನೋಡಿಲ್ಲ? 

ಆದರೀ ಹರುಷವೇಕೊಮ್ಮೆಯೂ ಮೂಡಿಲ್ಲ? 
ಸುತ್ತಮುತ್ತಣ ನೋಟನೆಲ್ಲವಿದುವೇ, ಮುನ್ನ? 
ಉತ್ತರವನರಸುತ್ತ ಕತ್ತಲಾಗುತ ಬಂತು; 

ಮೂಡಿದಾ ಪ್ರಶ್ನೆಗುಸಿರಿತ್ತು ಗೆಳೆಯನಿಗಿತ್ತೆ : 

"`ಿಜದಿ೦ದ ನಾವ್‌ ಗೆಳೆಯರಾದುದೀ ಹೊತ್ತೆ ; 
ಅದರಿಂದ ಸಂಜೆಗೆಂದಿಲ್ಲದಾ ಸೊಗಸಿಂತು! 

ಅಲ್ಲವೇ ?' ಎಂದೆನ್ನ ಗೆಳೆಯನೆನೆ, ಅಹುದೆಂದೆ. 

ಅಹುದೆಂದ ಮೂಡಿ ಬಿದಿಗೆಯ ಚಂದ್ರ ಮುಂದೆ. 


ಫೆಬ್ರುವರಿ ೧೯೪೦] 


ಬಾ ಬಾ ಚಂದಿರ 


೧೯೩೮] 


ಬಾ ಬಾ ಚಂದಿರ 
ಮಧುರ ಮಧುರ ಮನಮೋಹನ ಸುಂದರ 


ಮುಗಿಲಿನೆಡರುಗಳ ಮೆಟ್ಟುತ ಬಾಬಾ 
ಪ್ರೇಮಚಂದ್ರಿಕೆಯ ಬೀರುತ ಬಾಬಾ 
ಎನ್ನ ಮನೋಜಲನಿಧಿ ಉಕ್ಕಿಸುತ 
ಹೈದಯಕುಮುದವನ್ನರಳಿಸುತ 


೩೭ 


ಬಿದಿಗೆ ಚಂದ್ರ - ಬದಿಗೆ ತಾರೆ 


೧೯೪೨ 


ಅಲ್ಲಿ ಅದೋ ನೋಡು, ಜೋಡಿ: 
ಬಿದಿಗೆಚಂದ್ರ, ಬದಿಗೆ ತಾರೆ- 
ಬ್ರೆಗುಗೆಂಸ ಕರೆಯ ಮೇಲೆ 

ಸಂಜೆ ಜಿಲುವ ಹೊಸತು ಗಾಡಿ! 


ವಜ್ರದೊಂದು ಬುಲಾಕು; 
ಕೋರಮುತ್ತನೊಂದನಿಟ್ಟು 


೪೩೮ 


ಚೌತಿಯ ಚಂದ್ರ 


` ಅಳಬೇಡ ಕಂದಯ್ಯ ಅಳಬೇಡ ಬಾ ಕೆಟ್ಟು, 
ಹೊಳೆಯುವ ಚಂದ್ರನ ನೋಡು. 

ನಗುತ ನಗುತ ನೀನು ರಗಳೆಯೆಲ್ಲವ ಬಿಟ್ಟು 
ನಲಿಯುತ ಅವನೊಡನಾಡು.' 


`ನಿನ್ನ ಮಾತದು ಸುಳ್ಳು, ಅದು ಚಂದಿರನೆ ಅಲ್ಲ, 
ಆಟದ ಕಾಗದದ ದೋಣಿ. 

ನನ್ನ ಈ ಕೈಗಳಿಗದು ನಿಲುಕುವುದಿಲ್ಲ, 
ಸೀನದನು ತಂದುಕೊಡಮ್ಮ.' 


: ಮರೆತಿದ್ದೆ ಕಿಟ್ಟಣ್ಣ: ಇತ್ತ ಬರುತಿದೆ ತೇಲಿ 
ನಿನ್ನ ಕಾಗದದ ದೋಣಿ; 

ಆಳದೆ ಆಡುವವರ ಕೂರಿಸಿಕೊಂಡೊಯ್ದ 
ಬೆಳಗುವ ಬೆಳ್ಳಿಯ ದೋಣಿ 


ಸೆಫ್ಟೆ ಬರ್‌ ೧೯೩೧] 


೨ 


ಸುದೆ ಸುರಿಯುವ ತಿಂಗಳ ಕಳೆ 


ಹನವರಿ ೧೯೩೨] 


ಸುಧೆ ಸುರಿಯುವ ತಿಂಗಳ ಕಳೆ 
ನೀಲಿಯ ತಿಳಿ ಬಾರು; 

ಕೆಳಗಿದೊ ನೆರೆ ಮಲಗಿಹ ಇಳೆ- 
ಒಬ್ಬನೆ, ಸುಖ ನಾನು! 


ತೀಡುತಲಿದೆ ತಂಗಾಳಿ, 
ಮೌನವು ಹಬ್ಬುತಿದೆ ; 

ಹಾಡುತ ಬಲು ಮುದ ತಾಳಿ 
ಎನ್ನೆವೆಯುಬ್ಬುತಿದೆ | 


ಎನಗಮೃ ತವು ತಿಳಿ ಜೊನ್ನ 
ನಾನದ ಕುಡಿಯುವೆನು : 

ಅಮರತ್ವವನಿಜೊ ಮುನ್ನ 
ನಾರಿಲ್ಲಿಯೆ ಪಡೆಯುವೆನು ! 


೪೨ 


ಕಾರ್ತಿಕೋತ್ಸವ 


ಕಾರ್ಗಾಲ ಮುಗಿದು ಮೊದಲಾಯ್ಕು ಕಾರ್ತಿಕೆಮಾಸ: 
ಮಳೆ ತೊಳೆದ ನೆಲ ಬಾನು ಹಚ್ಚಹಸುರುಟ್ಟು 
ಅಚ್ಚನೀಲಿಯನಾ೦ತು, ಎತ್ತ ನೋಡಿದೊಡತ್ತ 
ಸೊಂಪು, ಕಣ್ಣಿಗೆ ತಂಪು: ಏನು ಹಸುರಿನ ಹರವು, 
ನೀಲಿಮೆಯ ಆಳ! ಕಾರ್ಗಾಲದಾರ್ಭಟವು 
ಮುಗಿದು, ಮೋಡದ ದಾಳಿ ತೆಗೆದು, ಮುಂದೈ ತರುವ 
ಶಾಂತಿಯನು ಸಾರುವಾ ಬಿಳಿಯ ಬಾವುಟವದೋ, 
ಬಿಳಿ ಮುಗಿಲ ಸಾಲು, ಮೆಲುನೆಲನೆ ಬರುತಿಹುದು. 
ಊರ ಗೊಂದಲವುಳಿದು ಗಡಿಯ ಬಯಲನು ಸೇರಿ 
ನಿಲ್ಲಲಾ ಶಾಂತಿ ಮೈತಳೆದಂತೆ ಕಾಣುವುದು: 
ಬಿಸಿನೀರ ಸ್ನಾನವೆನೆ ಹಿತವಾದ ಬಿಸಿಲಿನಲಿ 
ಮೈ ಯೊಡ್ಡಿ ಮಲಗಿಹುದು ಮೆಲುಕಿಡುತ ಹೆಸುಮಂದೆ; 
ಹಾಡುತ್ತ ಮಲಗಿಹನು ತುರುಗಾಹಿ ಹೈದ 
ಹೊಂಗೆಮರದಡಿಯಲ್ಲಿ, ಬಂಡೆಯೊಂದಕೆ ಒರಗಿ. 
ತುಸಮುಂದೈ, ಸುತ್ತಲೂ, ನೆಲನೆ ಹೂತುದೆಕೆ 
ಹೊಲತುಂಬ ಹುಚ್ಚೆಳ್ಳ ಹೂ ಹೆಸರ.-ಏನ್‌ ನೋಟ! 
ಸಂಜೆ ಬರಲೇನೆಂಬೆ ವರ್ಣದುತ್ಸವವ, 
ಕಡುಗೆಂಪು ಕೆನ್ನೀಲಿ ಹೊಂಬಣ್ಣ ಹಳದಿಗಳ 
ಸಂಮಿಶ್ರಣದಿನಾದ ಸಂಧ್ಯಾವಿಲಾಸವ ! 
ಇರಲಿರಲು, ಇರುಳಾಗಲೊಡನೆ ಬಾನ್‌ ಚಾವಣಿಯ 
ತೂಗು ಸೊಡರೆಲ್ಲವೂ ತಟ್ಟನೆಯೆ ಹೊತ್ತಿತೆನೆ 
ತೆಕ್ಕನೆಯೆ ತೀನಿ ತಿಮಿರದ ಪಟವ, ಮಿನುಗುವುದು 
ಕೃತ್ತಿಕಾಪುಂಜ ಲಕ್ಷಿತ ಲಕ್ಷಲಕ್ಷೋಪ- 
ಲಕ್ಷನಕ್ಷತ್ರ. ಈ ವ್ಯೋಮ ದೀಪೋತ್ಸವವ- 
ನನುಕರಿಸಿ ಬುವಿಯ ಜನ- ಬಲ್ಲಿದರು, ಬಡವರು 


P ೪ಗಿ 


ಎಲ್ಲರೂ ಬೆಳಗುವರು ಮನೆಯ ಸೊಡರುಗಳಿಂದ, 
"ಇದುವೆ ದೀಪಾವಳಿ! ಇದೆ ಕಾರ್ತಿಕೋತ್ಸವ! 
ಎಂದು ಮೂಡುವನು ಶಶಿ ಕೃತ್ತಿಕೆಯ ಕೆಳೆಗೋವಿ, 
ಇಳೆಗೊದವಿಸುತ ಚಾರು ಚ೦ದ್ರಿಕೋತ್ಸವವ. 


ಡಿಸೆ೦ಬರ್‌ ೧೯೪೩] 


ಅ.೨ 


ಕಾಮನ ಬಿಲ್ಲು 


ಮುಸುಕಿದ ಮಬ್ಬದು ಜಾರುತಿದೆ, 
ಹೊಸ ಕಳೆ ಇಳೆಯಲಿ ತೋರುತಿದೆ! 
ಕಾಮನ ಬಿಲ್ಲದೊ ಮೂಡುತಿದೆ, 
ಸೊಗದಂಬನು ತಾ ಹೂಡುತಿದೆ | 


ಬಗೆಬಗೆ ಸುಮಗಳ ಬಣ್ಣವ ಸಮಸಿಸಿ 
ಬಾನ್‌ಬಟ್ಟಿಯಲದ ಬರೆದಂತೆ 

ಬಗೆಗೊಪ್ಪುವ ಮಳೆಬಿಲ್ಲನು ನೋಡು - 
ಬ್ರಹ್ಮನ ಸೃಷ್ಟಿವಿಲಾಸದ ಹಾಡು ! 


ಜಗದಾನಂದವನಳೆಯುನವ ತೆರದಲಿ 
ಬಾಂದಳವನ್ನದು ಅಪ್ಪು ತಿದೆ; 

ಸೊಗಸಿನ ಕಣಿ ನಾನೆನ್ನುವ ಪರಿಯಲಿ 
ಹೃದಯ ಮನಂಗಳಿಗೊಪ್ಪು ತಿದೆ ! 


ಬಾಗಿದ ಬಣ್ಣದ ಬಿಲ್ಲಿನ ಕೊನೆಗಳ- 
ನೆನ್ನಯ ಹೃದಯವು ಬಿಗಿಯುತಿರೆ, 

ಮೇಗಡೆ ಹಾರುತ ಒಡನೆಯೆ ಬಿಲ್ಲನು 
ನಿಡಿಯುವ ತೆರದಲಿ ನೆಗೆಯುತಿರೆ; 


ಒಂದೇ ಕ್ಷಣದಲಿ ಜೆಲುವನು ಬೀರಿ 
ಸೃಷ್ಟಿರಹಸ್ಯವ ಕಣ್ಣಿಗೆ ತೋರಿ 
ಕಾಮನ ಬಿಲ್ಲದು ಕಣ್‌ಮರೆಯಾಯ್ತು, 
ಬಾನ ಬಟ್ಟಿ ತಾ ಬರಿದಾಯ್ತು ! 


ಡಿಸೆಂಬರ್‌ ೧೯೩೧] 


೪೩ 


ಚಣವೆ ಸಾಕು ಚೆಲುವಿನ ನೋಟ! 


ಮೇ ೧೯೪೧] 


ಚಣದ ಹಿಂದೆ ಪಡುಜಿಸೆಯಲ್ಲಿ 

ಮುಂಗಾರಿನ ಪೆರ್‌ಮುಗಿಲುಗಳ 
ಕರ್‌ದೆರೆ ಕವಿದಿತ್ತು, 
ಮುಳುಗುನೇಸರನು ಮರಸಿತ್ತು, 
ನೆಲದ ಮೇಲೆ ಕಪ್ಪೆರಚಿತ್ತು. 


ಏನು ಅಚ್ಚರಿಯದೀ ನೋಟ ! 

ಬಾನು ಗುಲಾಬಿಯ ಹೊದೋಟ |! 
ಕರ್‌ದೆರೆ ಸರಿದಿಹುದು 
ಸಡುವಣ ರಂಗದಿ ಮೆರೆದಿಹುದು 
ರಂಗುರಂಗಿನಾಟ. 


ನೋಡೆ ನೋಡೆ - ಎಂತಹ ನೋಟ! 
ಬಣ ಬಣ್ಣಗಳ ಮೇಲಾಟ! 
ಾ ಣ 
ಆದರೆ, ಇರುಳ ತೆರೆ 
ಬೀಳಲು, ಎಲ್ಲ ಮರೆ-- 
ಚಣವೆ ಸಾಕು ಚೆಲುವಿನ ನೋಟ! 


೪೪ 


ಕಿರುತಾರೆ 


2 
ಏಪ್ರಿಲ ೧೯೪೦] 


ಬಗೆಯನು ಬಾನಿಗೆ 
ಬಿಗಿಯವ ಕೊಂಡಿ; 
ಬಾನಿಂದಾಚೆಯ 
ಬೆಳಕಿನ ಕಂಡಿ. 
ಬಾನಿನ ಆಳದ 
ಅರ್ಥದ ಸ್ಫೂರ್ತಿ ಕ 
ಜ್ಯೋತಿರ್ಮಯನಾ 
ಮಂಗಳ ಕೀರ್ತಿ, 
ನೆನಹಿಗೆ ನಿಲುಕದ 
ಅರ್ಥದ ವ್ಯಾಪ್ತಿ ; 
ನಿಶ್ವಾತ್ಮನ ಪರಿ- 
ಚಾಯಕ ದೀಪ್ತಿ. 
ಓ ಕಿರುತಾರೆಯೆ! ಬಾರೊಳಗೆ 
ಬೆಳಗುವಂತೆ ಬೆಳಗೆನ್ನೊಳಗೆ. 


ಹಲಸೂರಿನ ಕೆರೆ 


ನೋಡಿದೆ ಹಲಸೂರಿನ ಕೆರೆ 
ಮಸ್ಸಿಸಿ ಕೆಳೆಯೊಲನಿನ ಕರೆ 
ಸರಿದಿರೆ ಮಳೆಮುಗಿಲಿನ ತೆರೆ 
ನಗುನಗುತಿರೆ ತುಂಬುಪೆರೆ 
ನೋಡಿದೆ ಮನ ತಣಿಯೆ 
ಹೃದಯವು ಕುಣಿಕುಣಿಯೆ 
ಹಿ೦ದಿನ ಸವಿ ನೆನಪೊಂದನು 
ತಟ್ಟನೆ ಮನ ನೆನೆಯೆ. 


ಅಂದಿನ ದಿನ ಸುಂದರ ಇನ 
ತೊಳಗುತಲಿರೆ ತಿಳಿ ಬಾನಿನ 
ಮೇಗಡೆ, ಹೊಸ ಹಸುರಿನ ವನ 
ತಂಸೆರಚಿರೆ, ತಿಳಿನೀರಿನ 
ಈ ಕೆರೆಯಲಿ ದೋಣಿಯಲಿ 
ಸಾಕೆರಿಸದ ಕೇಣಿಯಲಿ 
ಸೆಳೆಯರು ನಾವ್‌ ನಲಿದುದನು 
ಮರೆಯುವುದೆಂತೆನ್ನ ಮನ? 


ಕೆಲದಲಿ ಕೆನ್‌ಸಿಂಗ್‌ಟನ್‌ ವನ; 
ಸೆಳೆದಿದೆ ಕೆಲ ಗೆಳೆಯರ ಮನ. 
ನನಗಾದರೊ ಈ ಉಪವನ 
ಸರಕೀಯವು - ಕನ್ನಡತನ 
ಕಾಣದು ವನದಲ್ಲಿ, 
ಹೆರಕೊಡೆತನದಲ್ಲಿ: 
ಇದನುಸಭೋಗಿಪರೆಲ್ಲರು 
ಆಂಗ್ಲರೆ ಮೊತ್ತದಲಿ. 


೪೬ 


೯೪೨] 


ಈ ವನ ಕೆರೆಗಳ ಮೇಳನ 

ನಮ್ಮಯ ಬದುಕಿನ ಲಕ್ಷಣ: 

ಕೆರೆಯಂತೆಯೆ ಮಕ್ಕೆ ಜೀವನ; 

ವನ, ಮುಸುಕಿಹ ಆಂಗ್ಲತನ. 
ಜಾಡ್ಯವು ಮೈತೆಗೆಯೆ 
ಮುಸುಕನು ಹರಿದೊಗೆಯೆ 

ಹಲಸೂರ್‌ ಕೆರೆ- ಹೊಸ ಜೀವನ- 
ಮೆರೆವುದು ತಾನಾಗಿ. 


ನಮ್ಮಯ ನಡೆ ನುಡಿ ನಯ ಕಲೆ 
ನಮ್ಮ ಜನದ ಬದುಕನ ಬೆಳೆ 
ನಾವು ಕಂಡ ಆತ್ಮದ ನೆಲೆ 
ಪರಕೀಯರಿನಾಯ್ತು ಕೊಲೆ; 
ಅದಕೀಯೆಡೆ ಸಾಕ್ಷಿ 
ಈ ಕೆರೆಯೇ ಸಾಕ್ಷಿ 
ಕನ್ನಡ ಕಲಿ ಕಾವಲಿಟ್ಟ' 
ಗೋಪುರವೇ ಸಾಕ್ಷಿ. 


ಹಲಸೂರಿನ ಕೆರೆ ಸುಂದರ, 
ನಲನ್ರ ಜೆಲುವುಗಳ ಮಂದಿರ: 
ಬಾನೊಸನ್ಸಿರೆ ಮಣಿ ಹಂದರ 
ಬೆಳಗುಶಲಿಕೆ ಮೇಲ್‌ ಚಂದಿರ 
ಬಿಳಿ ಮುಗಿಲಿನ ಹಾಳೆ 
ಹಾಲಿನ ಕೆನೆ ಹೋಲೆ 
ನೀರವ ಠಿಶಿಯಲಿ ಬಂಧುರ 
ಭಾವನೆಗಳು ತೇಲೆ, 


ಅತ್ತಿ 


ಬೆಟ್ಟದ ಬಸವ 


ಬೆಟ್ಟದ ಮೇಲಿಹ ಮೇವನು ಮೇದು ಮೆಲುಕನು ಹಾಕುತ ಮಲಗಿಹೆಯ? 
ಹೊಟ್ಟೆಯು ತುಂಬಲು ಉಳಿದುದು ಏನೆನ್ನುತ ನೆರೆ ನಿದ್ದಯೊಳ್‌ಮುಳುಗಿಹೆಯ? 
ಹೇಳೆಲೆ ಬಸವನೆ ಇಂತಿಹೆಯೇಕೆ? 
ನಿನಗೇನಾದರು ಹೊಟ್ಟಿಗೆ ಬೇಕೆ? 
ಇಲ್ಲದೊಡಿರುವುದೆ ನಿನಗದು ಸಾಕೆ? 
ಏತಕೆ ಸುಮ್ಮನೆ ಕುಳಿತಿರುವೆ? 
ಉತ್ತ್ಸರನೀಯಜೆ, ಗುಟರನು ಹಾಕದೆ, ಏತಕೆ ಸುಮ್ಮನೆ ಮಲಗಿರುವೆ? 


ಬೆಟ್ಟಿವನಡರುವ ಭಕ್ತರೆಲ್ಲರೂ ಮೊದಲೇ ನಿನ್ನನು ನೋಡುವರು ; 
ಸಿಟ್ಟನ ಬಸವನು ನೀನಲ್ಲವು ಎಂದೆಲ್ಲರು ನಿನ್ನೊಡನಾಡುವರು: 
ತಿನ್ನಲು ಬಾಳೆಯ ಹೆಣ್ಣನು ನಿನಗೆ 
ಕೊಡುವರು ತೆಂಗಿನ ಕಾಯ್ಗಳ ಜೊಕೆಗೆ; 
ಪೂಜಿಸಿ ಎಸೆವರು ಹೂಗಳ ಬಳಿಗೆ - 
ಎಲ್ಲಕು ಒಡೆಯನು ಪೂಜಾರಿ! 
ಗಾಡಿಯ ಹೊಡೆವವನೂರಲಿ ಒಡೆಯ ; ಕೆ.ಲಾಸದಲಿ, ಕಾಮಾರಿ! 


ರಾಮೇಶ್ವರಕ್ಕೆ ದಿದರೂ ಶನಿ ಬಿಡದೆನ್ನುವ ನಾಣ್ಣುಡಿ ನಿನಗಾಯ್ತು! 
ಶಾಮಸಗುಣವೇ ನಿನ್ನನು ಕೆಡಿಸಿತು, ಇಲ್ಲಿಯು ಸ್ವಾತಂತ್ರ್ಯವು ಹೋಯ್ತು. 
ಆದರು ನಿನ್ನನು ನಂಬುವುದೆಂತು? 
ನೀ ಮುಳಿದರೆ ಮೈಸೂರಿಗೆ ಬಂತು 
ಪ್ರಾಣಸಂಕಟವು ಕೊನೆಗಂತು- 
ಅದಕೋಸುಗ ನೀ ಶಿಲೆಯಾದೆ! 
ಆದರು ಅಂಜಿಕೆ ತೊಲಗುವುದೆಂತು?- ಭಕ್ತರ ಪೂಜೆಗೆ ನೆಲೆಯಾದೆ! 


ಉದಯದ ರಾಗವ ನೋಡುವೆ ನೀನು, ಕೇಳುವೆ ಸಂಜೆಯ ಸವಿದನಿಯ,; 
ಹೃದಯಕೆ ತಂಪನು ನೀಡುವ ತಂಗಾಳಿಯಲೋಲಾಡುನೆ ಮನದಣಿಯ ; 


ಅಲ 


ನೀಲಿಯ ಆಗಸ ಮೇಲಿಹುದು ; 
ಮುಗಿಲಿನ ಮಾಲೆಯು ಮೆರೆದಿಹುದು; 
ತರುಲತೆ ಗಡಣವು ಬಳಸಿಹುದು ;- 
ಅರಮನೆಯಲ್ಲನೆ ಇವು ನಿನಗೆ! 
ಊರಿನ ಗೊ೦ದಲವುಳಿಯುತ ಬರುವೆನು, ನಿನ್ನರಮನೆಯನು ಕೊಡು ನನಗೆ. 


ಬಿಸಿಲಲಿ ಮಳೆಯಲಿ ಕಾಯುವೆ ನೆನೆಯುವೆ, ಮಂಜಿನ ಪುಂ೦ಜದೊಳದ್ದಿರುವೆ; 
ಬಿಸಿಲಿಗೆ ಬೆದರದೆ, ಮಳೆಯಲಿ ಮುಳುಗದೆ, ಮಂಜಿಗೆ ಅಂಜದೆ ನೀನಿರುವೆ. 
ಸಂತತ ತಸವನು ಎಸಗುವೆಯ? 
ಶಾಂತಿಯ ಕಡಲಲಿ ಮುಳುಗಿಹೆಯ? 
ಸಾಧುತ್ವವ ನೀ ಸಾರುವೆಯ ?- 
ಮೌನವ ಧರಿಸಿಹೆ ಮನದಲ್ಲು! 
ನಿನ್ನೀ ಕಲ್ಮನವೊಡೆಯಲು ಅರಿದು, ನಿನ್ನಯ ಗುಟ್ಟದು ಕಗ್ಗಲ್ಲು! 


ಫೆಬ್ರುವರಿ ೧೯೩೦ 


ಅಂದಿನ ಪಾಠ 


ಕೋಗಿಲೆ ಕೂಗಿತು: "ಓ, ನಿದ್ಯಾರ್ಥಿೀ, 
ಹೊತ್ತಗೆಗಳ ಕಂತೆಯ ಹೊತ್ತು 
ಹೋಗುವೆ ಶಾಲೆಗೆ ನಿತ್ಯವು ನೀನು, 
ಏನಿದು ಹುಚ್ಚು, ನೋಯದೆ ಕತ್ತು? 
ಬಾ, ಮಲಗೀ ಮರದಡಿಯಲಿ, ಹೊರಳು - 
ನಿತ್ಯವೆ ಹಸುರಿನ ಹಾಸು, ನೆರಳು? 


"ಬಿಳಿಯ ಮುಗಿಲ್ಲಳ ಮಂದೆಯ ನೋಡು, 
ಹರುಸದ ನೊರೆಹಾಲ್‌ಗರೆಯುತಿದೆ; 
ಕೆಳಗಿಳಿಯುತ ಹೊಂಬಿಸಿಲಿನ ಬಾನ್‌ ಡೊರಕೆ 
ತಿರೆಯನು ತೋಯಿಸಿ ಹರಿಯುತಿದೆ; 
ಈ ಮರದೆಡೆಯನು ಬೇಗನೆ ಸಾರು, 
ಮುಗಿಯುವ ಮುನ್ನವೆ ಹರುಷವ ಹೀರು, 


" ಶಾಲೆಗೆ ಹೋಗುವ ನಿನ್ನನು ನಿಲ್ಲಿಸ 
ಹಾಡುವೆ ನಿತ್ಯವು ನಿನಗಾಗಿ; 
ಕೇಳದೆ ಎನ್ನಯ ನುಡಿಗಳ, ಕೊರಗುವೆ 
ಹಾರಿಬರಲು ಕೊರೆಯುವ ಮಾಗಿ, 
ಆಗಲೆ ಸಾರುತಲಿದೆ ಕಾರ್ಗಾಲ, 
ಎನ್ನಯ ಕೆಳೆಗಿಂದೇ ಕೊನೆಗಾಲ, 


ಕಾವ್ಯದ ಸೌಂದರ್ಯದ ಕಣಿಯನ್ನೇ 
ಕೈಗಾಣಿಸುವೆನು- ಇದೊ ನೋಡು; 
ಕನ್ನಡಿಯಲ್ಲಿಹ ಬಿಂಬನನಪ್ಪಲು 
ಏಕೀ ಸಾಹಸ, ಈ ಪಾಡು? 


೫೦ 


ನೋಡಿ, ಕರಿದು, ನೆರೆಯಲು ಇರೆ ಕಣ್ಣು 
ಒಲಿದ್ಳೈ ತರುವಳು ಚೆಲುವಿನ ಹೆಣ್ಣು. 


"ಶಾಲೆಯ ಓದೊಂದೇ ಓದು, 

ಪುಸ್ತಕ ಸಠನವೆ ಆನಂದ !-- 
ಕುರುಡರ ಗೋಳಿದು ಏತಕ್ಕೆ ಮರುಳೆ? 
ಕಣ್ಣಿರೆ, ಪ್ರಕೃತಿಯೆ ನಿತ್ಯಾನಂದ. 
ತಿಯೆ ಕವಿ ಕೋಗಿಲೆಗಳ ಕಾಡು; 
ಯೊಂದೆ ಪ್ರಕೃತಿಯ ನಗೆ ಹಾಡು! 


" ಕಿನಿಯನು ಕೊರೆಯುವ ಬೋಧಕ ವೃಂದವ 
ಕತ್ತುಹಿಡಿದು ತುಸ ದೂಡತ್ತ ; 

ಸನಿ ಸುಥೆಗರೆಯುವ ನಿಶ್ವಹೃದಯವನು 
ಪ್ರಕೃತಿಯ ಸೊಬಗಲಿ ನೋಡಿತ್ತ : 

ಅದುವೇ ನಾಕದ ಅಶ್ರುತ ಗಾನ, 

ಪ್ರೇಮಿಗಳರಸುವ ತತ್ತ್ವಜ್ಞಾನ. 


- ಇಂತುಲಿಯುವ ಕೋಗಿಲೆಯನು ಮನ್ಸಿಸಿ 
ನಿಂತೆನು ಅಲ್ಲಿಯೆ ಬಲು ಹೊತ್ತು ; 
ಮರೆತೆನು ಶಾಲೆಗೆ ಹೋಗುವುದನ್ನೆ- 
ಶಾಲೆಯ ಪಾಠವು ಮುಗಿದಿತ್ತು. 
ಆದರೆ ಅಂದಿನ ಪಾಠವೆ ಹೆಚ್ಚು ; 


ಆದರು ಶಾಲೆಗೆ ಹೋಗುವ ಹುಚ್ಚು! 


ಬಿಲ್‌ ೧೯೩೨] 


೫೧ 


ಹರಟೆಯ ಹೊಡೆಯಲು ಸ್ನೇಹಿತರಿಲ್ಲ 


ಹರಟೆಯ ಹೊಡೆಯಲು ಸ್ನೇಹಿತರಿಲ್ಲ, 
ಕೆಲಸವ ಮಾಡಲು ಮನಸಿಲ್ಲ; 
ಹರುಷದ ಹೆಸರೇ ಮೊಗದಲ್ಲಿಲ್ಲ, 
ಅಳಲಿಗೆ ಕಾರಣ ಸಿಗಲಿಲ್ಲ; 
ಆದರು ಮನ ಬಲು ಕುಗ್ಗಿತ್ತು, 
ಮುಖುವದು ತಗ್ಗಿತ್ತು. 


ಊರಿನ ಗಜಿಬಿಜಿ ಗೊ೦ದಲವುಳಿದು 
ದೂರದೂರ ಬಲು ದೂರದಲಿ 
ನೇರಿಳೆ ಮರದಡಿ ನೆಳಲನು ಕಂಡು 
ಸೇರಿದೆ ನಾನಾ ಮರೆದಡಿಯ. 
ಆ ನೇರಿಳೆ ಮರದಡಿಯಲ್ಲಿ 
ಮಲಗಿದೆ ಮೌನದಲಿ. 


ಹಸುರು ಗರಿಕೆ ಹೊಸ ಹಾಸಿನ ಮೇಲೆ 
ಸುಳಿಯಿತು ಹೊಂಬಿಸಿಲಿನ ಲೀಲೆ! 
ಸೂರ್ಯದೇವನನು ಪೂಜಿಸುವಂದದಿ 
ಬಿಳಿ ಮುಗಿಲಿನ ಬಿಳಿ ಹೂಮಾಲೆ ! 
ಮರದ ಮೇಲೆ ಹಕ್ಕಿಯ ಗಾನ 
ಮಳೆಗರೆದುದು ಸವಿ ಸುವತ್ಮಾನ ! 
ವಿಶ್ವಕೆ ವಿಶ್ವವೆ ಹಿಗ್ಗಿತ್ತು - 
ಆದರೆನ್ನಮನ ಕುಗ್ಗಿತ್ತು! 


ಪ್ರಕೃತಿ ಮಾತೆಯಾ ಮಡಿಲೊಳು ಮಲಗಿ 
ಶಾಂತಿಯನರಸಲು ತೊಡಗಿದೆನು. 


೫೨ 


ಅದರ ಸುಳಿವ ನಾನೆಲ್ಲಿಯು ಕಾಣದೆ 
ಒಳಗೊಳಗೇ ಬಲು ಕೊರಗಿದೆನು. 
ಅಚ್ಚರಿ! ಅಂದಿನ ಪ್ರಕೃತಿಯ ಆ ನಗೆ 
ಇನಗಾಗಿತ್ತು ಹಗೆ! 


ಅಂದಾ ಪ್ರಕೃತಿಯ ಪೂರ್ಣತೆಯಲ್ಲಿಯೆ 
ಶೂನ್ಯ ತೆಯನು ನಾ ಬಗೆಯುತಿರೆ, 
ಸೌಂದರಸುದೆಯನು ಸೂಸುವ ನೋಟಕೆ 
ಮಾನ್ಯತೆಯೀವುದ ಮರೆಯುತಿರೆ - 
ಯಾರೋ ಹಾಡುವ ದನಿ ಕೇಳಿಸಿತು, 
ಎನ್ನನು ಏಳಿಸಿತು. 


ಮೇಯುವ ಗೋವೃಂದದ ನಡುವೆಯಲಿ 
ನೇರಿಳೆ ಮರದಡಿ ನೆಳಲಿನಲಿ, 
ಕಾಯುತ ದನಗಳನಲ್ಲಿಯೆ ಕುಳಿತು 
ಸೇರುತ ತಂಗಿಯ ಜೊತೆಯಲ್ಲಿ 
ಹಾಡುವ ಹುಡುಗನ ದೂರದಿ ಕಂಡೆ, 
ಒಡನೆಯೆ ಮುದಗೊಂಜೆ! 


ತಾಳ ಸ್ವರಗಳ ಗಡಿಬಿಡಿಯಿಲ್ಲ, 
ಗಾನವಿಶಾರದನವನಲ್ಲ ; 
ಕೇಳುವ ಜನಗಳ ಸೆರೆಮನೆಯಿಲ್ಲ, 
ಹಕ್ಕಿಯ ಹಾಡದು ಬೇಕಿಲ್ಲ. 
ಹಾಡುವ ಹೆಕ್ಟಿಯು ಎನಗಾ ಗೊಲ್ಲ- 
ಬೆಲ್ಲದ ಸವಿಯೆನು ಬಲ್ಲವ ಬಲ್ಲ! 
ಎನಗ೦ದಿನ ಗುರುವಾ ಗೊಲ್ಲ! 


81೩, 


ಅಂತಾ ಹಾಡನು ಕೇಳುತಿರೆ, 

ಅದರಲಿ ನಾ ಮೈಮರೆಯುತಿರೆ, 

ಮುಸುಕಿದ ಕೊರಗದು ಕುಗ್ಗು ತಿರೆ, 

ಹೃದಯವು ಹರುಷದಿ ಹಿಗ್ಗುತಿರೆ-- 

ಸೌಂದರ್ಯದ ಸಿರಿಯನು ಕೈಗೊಂಡೆ, 
ಸತ್ಯದ ಬೆಳಕನು ನಾ ಕಂಡೆ, 
ನಿತೃತೆಯನ್ನೇ ಮನಗಂಡೆ ! 

೫ ೫ ೫ 

ಕೋಪ ತಾಪಗಳು, ಆಸೆ ಕನಸುಗಳು, 
ಬರಿ ಸಿರಿಗೆಳಸುವ ಬಯಕೆಗಳು 

ಈ ಪರಿ ಹೃದಯದ ಕಣ್ಣನು ಮುಸುಕಿರೆ 
ಸಿರಿ ಸೌಂದರ್ಯವು ಕಾಣುವುದೆ? 

ಕೊಳೆ ಕನಿದಿಹೆ ಹೃದಯದ ಕನ್ನಡಿಯು 
ಪ್ರತಿಬಿಂಬನ ತಾ ತಳೆಯುವುದೆ? 

ಒಳಗಡೆ ಹರುಷದ ಅಂಕುರವಿಲ್ಲದೆ 
ಹೊರಗದು ಹುಡುಕಲು ಬೆಳೆಯುವುದೆ ? 


ನೊನೆಂಬರ್‌ ೧೯೩೧] 


೫೪. 


ಕಳೆದ ಬಾಲ್ಯ 


ತಿಂಡಿಯ ಕೊಳ್ಳಲು ಸಂತೆಗೆ ಹೋದೆ: 
ಪುರಿಯ ರಾಶಿ, ಕಡಲೆಯ ಕಾಯಿ; 
ಬಂಡಿ ಬಂಡಿಯಲಿ ಮಾವಿನ ಹಣ್ಣು; 
ಉಪ್ಪೆ ಚ್ಚಿದ ಸೀಳ್‌ಸೌತೆಯ ಕಾಯಿ ; 
ತಂಡ ತಂಡದಲಿ ಹಲಸಿನ ಹಣ್ಣು ; 
ಬಗೆಬಗೆ ಬಣ್ಣದ ಒಳ್ಳೆ ಮಿಠಾಯಿ ; 
ಎಂದೂ ಕಾಣದ ಹೊಸ ಬಿಸತ್ತು; 
ಯಾವಯಾವುದೊ, ಯಾರಿಗೆ ಗೊತ್ತು! 
ಅಂದೆನಗೆಲ್ಲವು ಬೇಕೆತ್ತು- 
ಆದರೆ ಮೂರೇ ಕಾಸಿತ್ತು! 
ಹೀಗೆಯೆ ಸಂತೆಯು ಬರುತಿತ್ತು, 
ನನ್ನಲ್ಲಿಯು ಕಾಸಿರುತಿತ್ತು: 
ಆದರೆ ಮೂರೇ ಮೂರು ಕಾಸ್ಕು 
ಅಮ್ಮ ಕೊಟ್ಟ ಕಾಸು. 


ಈಗಿರುವುದು ನಾ ಮೈಸೂರು - 
ಬೆಡಗಿನ ಸೊಗಸಿನ ಮೈಸೂರು: 

ಸಾಲಾಗಿರುವುದು ದೊಡ್ಡ ಬಜಾರು, 
ಕೊಳ್ಳುವವರಿಗೆ ಕುಬೇರನೂರು! 


ಪೇಟೆಗೆ ಹೋದರೆ ಬಗೆಬಗೆ ಬಟ್ಟೆಯ 
ಉಡುಪನು ಹೊಲಿಸಲು ಎನಗಾಸೆ; 

ಹೋಟಲ್‌ ಹೆತ್ತಿರ ಸುಳಿಯುತ್ತಿದ್ದರೆ 
ಕಾಡುವುದೆನ್ನನು ತುಪ್ಪದ ದೊಸೆ! 


೫೫ 


Cy 
ಆಗಸ್ಟ್‌ ೧೯೩೨] 


ಸಿಕ್ಚುವುದೆ೦ಯೋ ಒ೦ದೆರಡಾಣೆ-- 
ಏತಕೆ ಸಿಕ್ಕುವುದೋ ನಾಕಾಣೆ! 

ತಿಂಡಿಯ ತಿನ್ನಲೆ, ಬಟ್ಟೆಯ ಹೊಲಿಸಲೆ, 
ಇಲ್ಲವೆ, ಎಲ್ಲವ ಕೂಡಿಡಲೆ? 

ಕಂಡು ತಿರುಕರನು ಮನ ಮರುಗುತ್ತಿರೆ 
ಎಲ್ಲವನವರಿಗೆ ನಾ ಕೊಡಲೆ? 


ಹಾಗೂ ಹೀಗೂ ಮನ ತೂಗಾಡಿ 
ಅಲ್ಲಿಗು ಇಲ್ಲಿಗು ತುಸ ಓಡಾಡಿ 
ಏನನೊ ತಿಂದು, ಏನನೊ ಕೊಂಡು 
ಇದ್ದುಬದ್ದುದನು ವೆಚ್ಚವ ಮಾಡೆ, 
ಆಸೆ ಹಂ೦ಂಗದೆಯೆ ಎಂದಿನ ಪಾಡೆ! 


ಜೋಯಿಸರೇನೋ ಜಾತಕ ನೋಡಿ 
ಎನ್ನಯ ಗ್ರಹಗತಿಯನು ಕೊಂಡಾಡಿ 
ಹೇಳಿದರಂತೆ: ಮುಂದೆಂದಾದರು 
ಹೊನ್ನಿನ ಹೊಳೆಯನೆ ಹರಿಸುವೆನಂತೆ ! 
ಸ್ಪರ್ಗಸುಖವನನುಭನಿಸುನೆನಂತೆ! 
ಅಂತೆ! ಅಂತೆ! ಸುಳ್ಳಿನ ಕಂತೆ! 
ಏನೋ ಎಂತೋ! ಬಂದರು ಬಂತೆ! 


ಜೋಯಿಸರೆಂದುದು ನಿಜನಿರಬಹುದು, 
ಹೊನ್ನ ಹೊಳೆಯೆ ಹರಿಯಲುಬಹುದು : 

ಇನ್ನು ಮರಳುವುದೆ ಕಳೆದ ಬಾಲ್ಯವದು? 
ಯೌವನವೆಂದೆಂದಿಗು ಇಹುದೆ? 


೫೬ 


ಗೋಳು 


ಚಿನ್ನದಾಸನ ವಜ್ರ- 
ದಂಡಗಳ ಕೂಡಿ 
ಮಣ್ಣಾದ ಯೌವನದ 
ಅರಮನೆಯ ನೋಡಿ; 
ಉರುಳಿಹವು ಶಿಖರಗಳು 
ಹಾಳಾಗಿ ಒಡೆದು, 
ನುರಿತೆಲ್ಲ ಪುಡಿಪುಡಿಯು 
ಅಳಲೊಂದನುಳಿದು! 


ನನ್ನ ಹಿಂದಿನ ದಿನದ 
ಆಸೆ ಕನಸುಗಳು 
ಇನ್ನೆಲ್ಲಿ, ಯಾವೆಡೆಗೆ 
ಓಡಿಹೋಗಿಹವು? 
ಕಟ್ಟಿಸಿದೆ ಶಿಖರಗಳ, 
ಎಲ್ಲವೂ ಹಾಳು; 
ಇಟ್ಟ ಹೊಂಗಲಶಗಳು - 
ಅವು ಎಲ್ಲಿ, ಹೇಳು? 


ಹೊಂಬಿಸಿಲ ಹಗಲು ಮೇಣ್‌ 
ತಾರೆಯಿರುಳಿಂದ 
ತುಂಬಿ ಈ ಇಳೆಯೊಮ್ಮೆ 
ಮೆರೆಯಿತಂದು: 
ಹರುಷದಲಿ ಹಿಗ್ಗುತ್ತ 
ಬೆಟ್ಟ ನದಿಯೊತ್ತಿನಲಿ 


೫೭ 


ಪೊರೆವವನ ಹೊಗಳಿದೆನು 
ಉಗುವ ಹರುಷದಲಿ. 


ಯೌವನದ ಕನಸುಗಳು 
ಒ೦ದಾಗುತೊಂದು 
ರವಿಯೆದುರ ಮುಗಿಲುಗಳ 
ತೆರದಿ ತಾನ್‌,ಬಂದು 
ಮೆರೆಯುತಿರೆ ಉಷೆಯಲ್ಲಿ 
ಅವು ಎನಿತು ಕೆಂಪು! 
ಹರಿಯಲಾ ಬೆಳಕಂದು 
ಎಲ್ಲಿ ಆ ಸೊಂಪು? 


ಚಳಿಗಾಲದಿರುಳಿನಲಿ 
ಮಿನುಗು ಹುಳುವೆಲ್ಲ 
ಸುಳಿಸುಳಿದು ಅಳಿವಂತೆ 
ಇಳೆಯ ಬಾಳೆಲ್ಲ; 
ಬಳುಬಳುಕೆ ಹೊಳೆದಳಿವ 
ಬಳ್ಳಿವೆಳಗಂತೆ 
ಬೆಳೆದಳಿವ ಯೌವನದ 
ಕನಸುಗಳ ಕಂತೆ! 


ದೇಶಗಳು, ಕೋಶಗಳು, 
ಸಿರಿಯ ಬರಿಹೆಮ್ಮೆ - 

ನಾಶವಾಗಲೆ ಬೇಕು 
ಇಳೆಯಲೊನ್ಮೆ ; 

ಬಲವಂತ, ಧನವಂತ, 
ತರುಣಿಯರ ನೋಟ, 


೫೮ 


ಬೆಳುದಿ೦ಂಗಳೊಳು ಅವರ 
ಕೂಡಿ ಸೊಗನೇಟ- 


ಎಲ್ಲ ಮರೆಯಾಗಿಹುವು. 

ಏನು ಉಳಿದಿಹುದು? 
ಜೇೀನನದ ಹೊಸ ಅರಲು 

ಉದುರಿ ಮಣ್‌ಗೂಡಿಹುದು; 
ಅದರ ಎಳಬಿಸಿಲು ಮಳೆ 

ಜೊಂಡಿಗಾಸರೆಯು- 
ಬಿದಿರು ಗಾಳಿಯಲಳುವ 

ತೆರದಿ ಕರೆಕರೆಯು. 


ಮೇ ೧೯೩ 0] 


೫೯ 


ಒಳೆದನಿ 


ಜಾತಿ ಮತಗಳ ಹೊದಿಕೆಯನು ತೆಗೆದು ಹರಿದು 

ಕುಲ ಗೋತ್ರನೆಂಬ ಹುಸಿ ಹೆಸರ ಕಿತ್ತೊಗೆದು 
ಪ್ರೀತಿಗೆಲ್ಲರು ಒಂದೆ ಎಂಬುದನು ಅರಿದು 

ಬಳಗ ಬಂಧುಗಳೆಂಬ ಭಾವನೆಯ ತೆಗೆದು 
ಮಾತೆಯೊಬ್ಬಳ ಮುಂದೆ ಭೇದವನು ಮರೆದು 

ಬಾಳು ಧರ್ಮದಲೆಂಬ ದನಿಯ ಕೇಳಿದೆನು: 
ಹೈದಯದೊಳದನಿಯು ಅದು, ದಿವ್ಯದಸಿಯು. 

ಕೇಳಿದಂತೆಯೆ ನಡೆಯೆ, ಎಲ್ಲವನು ತೊರೆದು, 
ಎದೆಯಿಲ್ಲ, ಎದೆಯಿಲ್ಲ, ಸುಮ್ಮನಿಹೆನು. 

ಹಾಳಾದ ಈ ಹುಟ್ಟು - ಕಬ್ಬಿಣದ ಕಟ್ಟು : 
ಅದ ಮುರಿದು ಬಿಸುಡುವೆನು, ಎಲ್ಲವನು ಸುಟ್ಟು : 

ಪಾಲಿಸೆನ್ನನು ದೇವ ಶಕ್ತಿಯನು ಕೊಟ್ಟು. 


ಜುಲೈ ೧೯೩೧] 


4೦ 


ಬೀದಿಯೊಳೆಗಲೆಯುತಿಹಳಾರಿವಳು? 


ಬೀದಿಯೊಳಗಲೆಯುತಿಹಳಾರಿವಳು?- ಚೆಲುವೆ, 
ಮೈಯ ಮುಚ್ಚಲು ಒಳ್ಳೆ ಬಟ್ಟಿ ಯಿಲ್ಲ; 
ಉಟ್ಟಿರುನ ಲಂಗವೂ ಹರಿದುಹೋಗಿಹುದು, 
ತೊಟ್ಟಿರುವ ಕುಪ್ಪ ಸವು ಚಿಂದಿ ಚಿಂದಿ. 


ನಿಡುಗುರುಳ ಜಡೆಯಾಗಿ ಹೆಣೆದುಕೊಂಡಿಲ್ಲ, 
ಧೂಳಡರಿ ಅತ್ತಿತ್ತ ಸರಿಯುತಿಹುದು ; 
ತೆಳು ಮುಗಿಲು ಕವಿದಿರುವ ಚಂದ್ರಮಂಡಲದಂತೆ 
ಇವಳ ಮುಖವೇಕೆ ಬಲು ಕಂದಿರುವುದು? 


ಅಡಗಿರುವ ಇವಳ ಸೌಂದರ್ಯವನು ಭಾವಿಸಲು 
ಸಿರಿಯುಳ್ಳ ರಮಣಿಯರ ಜರೆಯುತಿಹುದು; 
ಸಿಂಗರಿಸಿಕೊಳ್ಳುವುದಕೊಂದು ಕಾಸಿಲ್ಲ, 
ತಿರಿದು ತಿನ್ನುವಳಿವಳು, ಈ ಜೆಲುವೆ ಹುಡುಗಿ. 


ವನದಲ್ಲಿ ಮೆರೆಯುತಿಹ ಸುಮನಿದ್ದರೇನು? 
ಅದನು ನೋಡುವರಿಲ್ಲ, ಮುಡಿವರಿಲ್ಲ - 
ತುಂಬಿದಿೀ ಪಟ್ಟಣವು ಇವಳ ಪಾಲಿಗೆ ಕಾಡು: 
ಇವಳ ಕೇಳುವರಿಲ್ಲ, ಆರಯ್ತರಿಲ್ಲ. 


ಕಾಡುಹಕ್ಕಿಯ ಗಾನವನು ಕೇಳ್ವರಾರು? 
ಆದರೂ ಹಾಡುವುದು ವೃರ್ಥವಾಗಿ - 
ಇವಳು ಗಾಯೆರೆಯಲ್ಲ, ಇಂಪಾಗಿ ಹಾಡುವಳು 
ಇವಳ ಹಾಡನು ಮೆಚ್ಚಿ ಕೇಳ್ವರಿಲ್ಲ. 


$೧ 


೧೪೨೯] 


ಮನೆಮನೆಯ ಬಾಗಿಲಿಗೆ ಹೋಗಿ ಹಾಡುವಳು, 
ಒಂದೆ ಹಿಡಿಯಕ್ಸಿಯನು ಬರಿದೆ ಬೇಡುವಳು ; 
ಭಿಕ್ಷೆಯನು ಹಾಕದಿರೆ ಮನದಲ್ಲಿ ನೊಂದು 
ದೈನ್ಯದಲಿ ದೇವನಿಗೆ ಮೊರೆಯಿಡುವಳು. 


ಇವಳ ರೂಸನು ನೋಡಿ ತಲೆಯ ತೂಗಿಡೆನು- 
ಇವಳುಡುಪ ನೋಡಿದರೆ ತುರುಕರವಳು. 
ಬೇರೆ ಮತದವಳೆಂದು ಭಿಕ್ಷೆಯನು ಕೊಡರು-- 
ದೂರ ನಡೆ, ತೊಲಗೆಂದು ಗದರಿಸುವರು. 


ಎಲ್ಲರೂ ಅಟ್ಟುತಿಹ ಇವಳನ್ನು ನೋಡಿ 
ಮರುಗಿದೆನು ಮನದಲ್ಲಿ ಶೋಕದಿಂದ ; 
ಯಾರಿಗೂ ಬೇಕಿಲ್ಲದಿವಳ ಗಾನಕ್ಕೆ 
ನನ್ನ ಹೃದಯದೊಳಾಗ ಎಡೆಯಸನಿತ್ತೆ. 


ಹೆಣ್ಣಾಗಿ ಹುಟ್ಟಿ ಹಳು, ಕಪ್ಪಸಡುತಿಹಳು; 
ಜನರೆಂತು ಇವಳನ್ನು ತೊರೆಯುತಿಹೆರು: 
ತಮ್ಮಂತೆ ಜೀನಿಯೆಂದೆಣಿಸದಿಹರು !- 
ದೇವನಿಗು ಇವಳಲ್ಲಿ ದಯೆಯಿಲ್ಲವೆ? 


೨ 


ತಿರುಕಿಯ ಮೊರೆ 


೧೯೩೮] 


ಹುಟ್ಟು ತಿರುಕಿ ನಾನು- ತಿರುನೆಯೆ 
ಹೊಟ್ಟಿ ನಾಡು ನನಗೆ 


ಎತ್ತ ನೋಡಿದರು ಜನರು- ತಾವ್‌ 
ಮತ್ತರಾಗಿ ನಲಿಯುವರು ; 

ತುತ್ತು ಕೂಳು ದೊರೆಯದು ನನಗೆ; 
ಗೊತ್ತು ಗುರಿಯ ಕಾಣೆ. 


ಕೇಳುವರಾರಿನ್ನಯ ಮೊರೆಯ; 
ತಾಳುವರಾರೆನ್ನೊಳು ಕನಿಕರವ? 
ನಾಳಿನ ಸರಿಯಿನ್ನೇನಿಹುಜೊ? 
ಬಾಳಿನಿಂದ ಬಿಡುಗಡೆಯೆಂದೊ? 


ಓ ಮರವೇ! ಓ ತಾಯೇ! 
ತಂಪನೀವ ತವರೇ! 

ಹಕ್ಕಿಗಳೇ, ಒಡಹುಟ್ಟುಗಳೇ, 
ಹಾಡ ಕಲಿಸಿದವರೇ! 

ಹೊರಗು ಮಾಡಬೇಡಿ- ಮುಂದೆಯು 
ನಿಮ್ಮವಳನು ಕಾಪಾಡಿ. 


೬೩, 


ಅಪವಾದ 


ಕಮಲೆಯೊಬ್ಬಳು ತರುಣಿ, ಬಹಳ ಚೆಲುವೆ; 
ಅಪವಾದ ಭೀತಿಯಿಂದೊಡಲುಳಿದ ವಿಧವೆ. 


ಬೇಡದವರುಸಿರೊಂದು-- 
ಇವಳೆದೆಗೆ ಕೆಚ್ಚಟ್ಟು ಕಳೆಯ ಕುಗ್ಗಿ ಸಿತು, 
ಭಯದ ಶೂಲವ ನಟ್ಟು ತಲೆಯ ತಗ್ಗಿಸಿತು: 
ಬಾಳಿಗಿ೦ ತಲು ಸಾವು ಸವಿಯೆನಿಸಿತು. 
ನಂಜುಗುವ ಮೆಲ್ಲುಡಿಯು- 
ಇವಳ ಬಾಳಿನ ಬೇಕ್ಗೆ ಬೆಸ್ಟೀರ ಹೊಯ್ದು, 
ಅರಳದಿಹ ಸುಮವೊಂದ ಮೊಗ್ಗಿನಲೆ ಕೊಯ್ದು, 
ಇಳೆಗೆಲ್ಲ ಕೇಳಿತಾವೊ೦ದು ನುಡಿಯು. 


ಕೇಡಿಗರ ಫನಿಸುಮಾತಶು-- 
ಇವಳ ನಡತೆಯ ಕುರಿತು ದೂರು ಹಬ್ಬಿಸಿತು, 
ಸಂಶಯದ ಸರ್ಪವನು ಸೃಜಿಸಿ ಎಬ್ಬಿಸಿತು: 
ಎಲ್ಲೆಲ್ಲಿಯೂ, ಅಯ್ಯೊ! ಇವಳ ಮಾತು! 


ಕಟುಕಿಯರ ಕೈಸನ್ನೆ 

ಕೂರ್ವಾಳಿನ೦ತೊಗೆದು ಚೆಗಿದು ಬರುತಿರಲು 

ಅದರ ಹತಿಯನು ತಡೆಯದಾಯ್ತಿವಳ ಕೊರಲು: 
ತಡೆಯಲಾರದೆ ತಲೆಯನೊಡ್ಡಿದಳು ಕನ್ನೆ. 
ಚಿಂತಿಸುತ ಮನದೊಳಗೆ-- 

ಅಪವಾದವನು ಕೇಳಿ ಹೃದಯ ನಡುನಡುಗೆ, 

ಅದನೆದುರಿಸಲು ಇದ್ದ ಶಕ್ತೆಯೆಲ್ಲವು ಉಡುಗೆ- 
"ಕಾಯಿ ಪೊರೆ `ಯೆ೦ದು ಹಾರಿದಳು ಹೊಳೆಗೆ! 


ಡಿಸೆಂಬರ್‌ ೧೯೩೨] 


೬೪ 


ಕವಳೆ ತಾಯಿ 


“ ಕವಳ ತಾಯಿ, ಕವಳ ಶಾಯಿ, 
ಕವಳ ತಾಯಿ, ಕವಳ ತಾಯಿ” - 
ಬಂದನಜೋ "ಕವಳ ತಾಯಿ, 
ಎ೦ಜಲುಣುವ ಇರುಳ ನಾಯಿ! 


ನಾವು ಉಂಡು ತಿಂದು ತೇಗಿ 
ನಿಕ್ಕ ತಂಗುಳನ್ನಕಾಗಿ 
ಒ೦ದೆ ಉಸಿರಿನಲ್ಲಿ ಕೂಗಿ 
ಕಯ್ಯನೊಡ್ಡು ತಿರುವನು. 


ಹಗಲು ಬರುವ ತಿರುಕನಲ್ಲ- 
ದೇವರ ಹೆಸರವನಿಗಿಲ್ಲ; 
ಅವನ ಬಾಳ್ಗೆ ಹಗಲೆ ಇಲ್ಲ; 
ಹೊಟ್ಟಿ ಯವನ ದೇವರು. 


ಬಾಗಿಲನ್ನು ಬಡಿಚಿಕೂಂಡು 
ಕೋಳಿನಿದ್ದೆ ಗೈವರೆಲ್ಲ: 
ಕೇಳ್ವರೇನು ಇವನ ಸೊಲ್ಲ? 
ಹೊಟ್ಟಿ ಹಸಿವು ಅವರಿಗಿಲ್ಲ. 


ಕೊಟ್ಟರುಂಟು ತುತ್ತು ಕೂಳು ; 
ಇಲ್ಲದಿರಲು, ಉಂಟು ಕಾಲು: 
ಹಸಿದ ಹಸುಳೆಯಂತೆ ತಾಯ 
ಹೆಸರು ಕೂಗುಶಲೆವನು. 


೬೫ 


ಮೇ ೧೯೪೦] 


ಮನೆಯ ಹಸಿನ ಬಲ್ಲ ತಾಯಿ, 
ಮಕ್ಕಳನ್ನು ಪೊರೆದ ತಾಯಿ, 
ಇವನ ಹಸಿವ ಕೂಗು ಕೇಳಿ 
ಮನಸು ಕರಗಬಾರದೆ? 


ಇರುಳೆ ಇವನ ತಾಯಿ, ಬಡವೆ: 
ತಾರೆಗಣ ಬಿಟ್ಟು ಬಿಟ್ಟು, 
ಣಾ 
ಗಾಳಿಸುಯ್ದು ಸುಯ್ದು ಸುಯ್ದು 
ಮರುಗಿ ಕೊರಗಿ ಕುದಿವಳು. 


೬೬ 


ಎಚ್ಚರಿಕೆ 


ಮೃಷ್ಟಾನ್ನ ಭೋಜನವ 
ಹೊಟ್ಟಿ ತುಂಬಿಯು ಮೇಲೆ 
ಕಟ್ಟರೆಯೆ ಬರುವಂತೆ 
ಮೆದ್ದು ನಿಂತಿಹರು! 
ಹೇಳುಳಿದುದಿನ್ನೇನು?- 
ಎಲೆಯಡಕೆಯಗಿಯುತ್ತ 
ಹೊಟ್ಟಿ ಜುಟ್ಟನು ನೀವಿ 
ಸವಡಿಸುವುದು! 


ಅಯ್ಯೊ! ಏನನ್ಯಾಯ | 
ಕಣ್ಣು ಕಾಣದೆ ನಿಮಗೆ? 
ನೀವೇನ ಮಾಡುನಿರಿ: 
ತಿಂದುತಿಂದಂಧತನ! 


ನಿದ್ದೆಗಣ್ಣನು ತೆರೆದು 

ಅತ್ತ ನೋಡಿಕೊ, ಅಗೋ 

ಸತ್ತು ಜೀವಿಪ ಮಂದಿ- 

ಸಾಯದೆಯೆ ಬದುಕಿಹರು ! 

ಜೋಲುಮೊಗದೊಡನೆಂತು 

ಸಾಲಾಗಿ ಕುಳಿತಿಹರು: 

ಮಿತ್ತುವಿನ ನೆರಳುಗಳು, 

ಮತ್ತರಾಜಿನ್ಮುನ್ನು 

ಬಿಡದೆ ಜೊತೆಗೆಳೆದುಯ್ವ 
ಜವನಾಳ್ಗಳು! 


೬೭ 


ಹಸಿವು ಬೇನೆಗೆ ನೊಂದು 
ಬಿಸಿಲು ಬೇಗೆಗೆ ಬೆಂದು, 
ಎ೦ಜಲನು ಭುಂಜಿಸಲು, 
ನಾವುಂಡು 'ಮಿಕ್ಬುದನು 
ತಾವುಂಡು ಬದುಕೆರಲು, 
ಎನಿತೆನಿತೊ ದೂರದಿಂ 
ಬಂದು ಕಾಯ್ದಿಹರಿಲ್ಲಿ - 
ಕಾಗೆಗಳ ಕೆಳೆಯರು, 
ನಾಯ್ಗಳೊಡನಾಡಿಗಳು, 
ನರ ನಾಯ್ಗಳು! 


ಧರ್ಮಶಾಸ್ತ್ರದ ಕಟ್ಟು, 
ನೇದಾಂತವೆಷ್ಟೆಷ್ಟು! 
ಎಲ್ಲವನು ಸುಡಿರೊ ! 
ಹೊಟ್ಟೆತುಂಬಿದ ಜನಕೆ 
ನಿಮ್ಮ ಸನಿಯೌತಣ, 
ಹಸಿದು ನರಳುವ ಜನರು 
ಮೃತ್ಯುವಿಗೆ ಔತಣ! 
ಹಸಿದ ಹೊಟ್ಟಿಯ ಮುಂದೆ 
ತಿಂದು ತೇಗುವುದೇನು, 
ಸಾವುನೋವಿನ ಮುಂದೆ 
ಸಂಗೀತವೇನು! 

ಇದುವೆ ನಿಮ್ಮಯ ದಾನ, 
ಇದುವೆ ನಿಮ್ಮಯ ಜ್ಞಾನ! 


ಎಚ್ಚರಿಕೆ, ಎಚ್ಚರಿಕೆ! 
ನರ ನಾಯ್ಗಳಿವಕಿಂದು 


೬೪ 

ಹಿಡಿಗೂಳನಿಕೃದಿರೆ, 
ಹಸಿವ ಕಳೆಯದಿರೆ, 
ಜವನ ನಾಯ್ಲಳೆ ಆಗಿ 
ಅವನೆಡೆಗೆ ನಿಮ್ಮನ್ನು 
ಒಯ್ದಾವು ತಿಂದಾವು, 
ಯಮಧರ್ಮನೆದುರಿನಲಿ 
ನ್ಯಾಯವನು ಪಡೆದಾವು - 
ಎಚ್ಚರಿಕೆ, 
ಎಚ್ಚರಿಕೆ! 


೬೪ 


ಬಡವನ ಕೊಡಲಿ 


ಕಡಿದೂ ಕಡಿದೂ ಸೌದೆಯ ಕಡಿದು 
ದುಡಿದೂ ದುಡಿದೂ ದಿನವೂ ದುಡಿದು 
ಇಂದಿನವರೆಗೂ ಹೊಟ್ಟೆಯ ಹೊರೆದು 
ಹೆಂಡತಿ ಮಕ್ಕಳನೆಲ್ಲರ ಪೊರೆದು 
ಬಾಳುತಿರುವಠೀ ನರಕದ ಬದುಕ 
ನೋಡದೊ, ಸೌದೆಯ ಕಡಿಯುವ ಮುದುಕ. 


ಕಡಿದೂ ಕಡಿದೂ ಸೌದೆಯನು 

ಶೇಯುತಲಿಹನು ದೇಹವನು; 

ಹಾಳು ಬಾಳಿಗೆ, ಒಪ್ಪಿಡಿ ಕೂಳಿಗೆ, 

ಕೇದ ದೇಹವನು ಮಾರುನನು. 

ಹಲವರು ನೆಳಲಲಿ ಸೊಗದಿ೦ದಿರಲು 
ಬಿಸಿಲಲಿ ಸೌದೆಯ ಕಡಿಯುವನು ; 

ಹಲವರು ಬೆಚ್ಚಗೆ ಮನೆಯೊಳಗಿರಲು 
ಮಳೆಯಲಿ ಸುಮ್ಮನೆ ದುಡಿಯುವನು. 


ಜಂದವನೇನೋ ಗಟ್ಟಿಯ ಆಳು; 
ಇಂದವನಿಗೆ ಗತಿಯೇನು, ಹೇಳು? 
ಬೇರೆಯ ಗತಿಯಿನ್ಸೇನಿಹುದು? 

- ಸಂಜೆಯ ವರೆಗೂ ದುಡಿಯುವುದು, 
ಸೌದೆಯ ಕಡಿಯುವುದು, 
ಕುಗ್ಗಿ ಮಡಿಯುವುದು | 

ಏನನ್ಯಾಯ, ಏನನ್ಯಾಯ! 
ಹಿಡಿ ಕೂಳಿಗೆ ದೇಹದ ಬೆಲೆಯೆ? 


Ne, 


ಅವನ ಶರೀರವ ಸ್ವಲ್ಪ ನೋಡು, 
ರಸವೊಣಗಿದ ಬರಿ ಎಲುಬಿನ ಗೂಡು | 
ಮೌನದ, ದುಃಖದ, ತೃಪ್ತಿಯ ಬೀಡು: 


ಅವನ ಮೌನವೇ ಎಲ್ಲರನೆಬ್ಬಿಸಿ 
ತಾಂಡವವಾಡುವ ಕೊನೆ ಹಾಡು. 


ದಿನವೂ ದುಡಿದರೆ ನಾಲ್ಬಾರಾಣೆ; 

ಹೊಟ್ಟೆ ತುಂಬುವುದೆ?- ನಾ ಕಾಣೆ. 

ಎಷ್ಟು ದುಡಿದರೂ ಹೊರೆಯದು ಹೊಟ್ಟೆ, 

ಕಷ್ಟಪಟ್ಟರೂ ಹರುಕಲು ಬಟ್ಟೆ. 

ಮನೆ ಮನೆಗಲೆಯುತ ನಿತ್ಯವು ದುಡಿದರೆ 
ತನ್ನಯ ಬಾಳನು ಬಲಿಗೊಟ್ಟು, 

ಸಿರಿವಂತರ ಸಿರಿಗಡಲಿಂದವರಿಗೆ 
ಸಿಕ್ಕುವುದೊಂದೇ ಒಂದು ತೊಟ್ಟು! 


ಜಿಗಣೆಯ ತೆರದಿ ಕುಬೇರನ ಕುವರರು 
ಬಡಬಗ್ಗರ ಎದೆರಕ್ತವ ಹೀರಿ 
ಆಳಆಳದಲಿ ಬಲು ಬೇರೂರಿ 
ಯುಗಯುಗವಾಯ್ತು, ಬೆಳೆಯುತಲಿಹೆರು 
ದೂಡ್ಡ ಕಾಡಾಗಿ, 
ಅಧರ್ಮದ ಬೀಡಾಗಿ. 
ಸುಮ್ಮನೆ ಬಿಡುವುದೆ ಈ ಕಾಡನ್ನು 
ಬಡವನ ಬಡ ಕೊಡಲಿಯ ಪೆಟ್ಟು 7; 
ಮಲಗಿಹ ಅವನೆದೆ ಕೋಪದ ಕಿಚ್ಚು 
ನೆಲಸಮ ಮಾಡದೆ ಕೂನಗದ ಸುಟ್ಟು? 


೬೧ 


ದಿನವೂ ದಿನವೂ ದುಡಿಯುವನು, 
ಸೌದೆಯ ಕಡಿಯುವನು. 

ಅವನಿಗೆ ಕೊಡಲಿಯೆ ಸರ್ವ ಶಕ್ಕೆ: 
ಅದರಿಂದಲೆ ಬಡವರ ಮುಕ್ತ! 


೧೯೩ ೧] 


೬೨ 


ತಾರೆಗಳ ಮರುಮಾತು 


ತಾರೆಗಳೆ! ಬಿತ್ತರದ ಬಾನಿನಲಿ ಮೆರೆವ ಕಣ್ಣುಗಳೆ! 
ನೀವು ಕಂಡಿಹುದೇನು ನಿಮ್ಮ ಬದುಕಿನಲಿ? 
ಸಾರಿ ಮರಳಿಹುವು ಶತಮಾನಗಳು ಎನಿತೆನಿತೊ ನಿಮ್ಮ ಕಣ್ಮುಂದೆ. 


"ಕಂಡುದನು ಹೇಳುವೆವು, ಕಲ್ಪನೆಯ ಕಥೆಯಲ್ಲವೆಮ್ಮ ಕಥೆಯು : 
ಮೇಲೆ ಸಾಗರದಂತೆ ಗಂಭೀರ ನೋಟ, 
ಸೊಗದ ಸುಗ್ಗಿಯ ಬೆಳಸು; ಒಳಗೆ ಹೊಲಸು: 
ಎಲ್ಲೆಲ್ಲು ಕಾದಾಟ, ಬರಿಯ ಕಾದಾಟ. 
ಬಲು ಘೋರತರ ನೋಟ, 
ನಿಮ್ಮ ಈ ಆಟ. 
ಕಂಡಿಹೆವು ಇದನೆಲ್ಲ ನಮ್ಮ ಬದುಕೆನಲಿ.? 


ದೂರ ಬಲು ದೂರದಲಿ ಶೂನ್ಯವಿಸ್ತಾರದಲಿ ನೆಲಸಿ ನೀವು 
ಏನನಾಲೋಚಿಸುತ ಕಾಲ ಕಳೆಯುವಿರಿ? 
ನೀರವಕೆಯಲಿ ಮುಳುಗಿ ಮಾತಾಡದೆಯೆ ನೀವು ಏನ ಮಾಡುವಿರಿ? 


"ಹಿಂಜಿ ನಡೆದುದನೆಲ್ಲ ಇಂದು ನಡೆವುದನೆಲ್ಲ ಯೋಚಿಸುತ್ತಿಹೆವು: 
ಸಾಲು ಮೋಡಗಳಂತೆ ಒಂದಾಗುತೊಂದು 
ಚಕ್ರಾಧಿಪತ್ಯಗಳು ಕಂಡು ಕಾಣದಿವೆ -- 

ಜಗವನಾವರಿಸಿಹುದು ರಕ್ತಮಯ ಕ್ರಾಂತಿ! 
ಕ್ರಾಂತಿರಾಕ್ಷಸಗಂಜಿ 
ಇಲ್ಲಿಹೆಳು ಶಾಂತಿ, 
ಜೆಲುವೆ ಶಾಂತಿ! 
ನಿಮ್ಮ ಬಳಿಸಾರುವಳೆ?- ಎಂದು ಯೋಚಿಸುತಿಹೆವು.? 


10 ೭೫೩. 


ಕ್ಷಣಕೂಮ್ಮೆ ಏಕೆಂತು ಮಿನುಗಿ ಕಣ್ಮರೆಯಾಗಿ ಮತ್ತೆ ಮಿನುಗಿ, 
ಬಾನ ಕತ್ತಲೆಯಾಳದಲ್ಲಿ ಮುಳುಗುವಿರಿ? 
ಮನವನಾನರಿಸಿರುವ ಶಂಕೆಯಾವುದು? ಜಿರಗುಗಣ್‌ ಬಿಡಲು 
ಭಯವಾವುದು? 


"ನಮ್ಮ ಮುಂದಿನ ಬಾಳು ಎಂತೊ ಏನೋ ಎಂದು ನಡುಗುತಿಹೆವು. 
ಈ ವಿಶ್ವದಾ ಹುಟ್ಟು, ಅದು ಹಿರಿಯ ಗುಟ್ಟು ; 
ಅದರ ಬುಡವನು ಬೆದಕೆ ನೀವು ಹಟತೊಟ್ಟು 
ಹೆಣಗುತಿರುವಿರಿ; ನಮ್ಮ ಬಳಿಸಾರಲೆಂದು 
ಹಾರುತಿರುವಿರಿ ನೀವು - 
ನಿಮಗಿಲ್ಲ ಕಟ್ಟು. 
ಗೆರೆಮಾರಿ ಬರುತಿಹಿರಿ; 
ಸರಿಯಾದುದಲ್ಲವದು : 
ನಿಮ್ಮ ಕುಣಿದಾಟಕ್ಕೆ ನಿಮ್ಮ ಹಾರಾಟಕ್ಕೆ 
ನಿಮ್ಮ ನೆಗೆದಾಟಕ್ಕೆ ನಿಮ್ಮ ಹೋರಾಟಕ್ಕೆ 
ಸೃಷ್ಟಿ ಮುನಿದುರಿಯುವುದು, 
ಸೂತ್ರ ಹರಿಯುವುದು ! 
ನಿಮ್ಮ ಬುದ್ಧಿಯ ಮಾಟ, 
ನಿಮ್ಮ ಕೊನೆಯಾಟ ! 
ಎ೦ದು ಬರುವುದೊ ಏನೊ ನಮಗೆ ನಿಮ್ಮಯ ಸಂಗ, 
ನಮ್ಮ ಶಾಂತಿಗೆ ಭಂಗ -- 
ಎಂಬ ಶಂಕೆಗೆ ಸಿಲುಕಿ ಬೆರಗುಗಣ್‌ ಬಿಡುತಿಹೆವು, 
ಭಯದಿ ಮಿಡುಕುವೆವು! 
ಸಾಕು ಮಾನವ ನಿನಗೆ ಸಾವಿರ ನಮಸ್ಕಾರ !' 


೧೯೩೫] 


ಕ್ರಿ 


ತಣಿವು - ನಲಿವು - ಗೆಲವು 


ಮೇ ೧೯೪೦] 


ಹಸಿವ ಹಿಂಗಿಸಿಕೊಳಲು ಉದರಕ್ಕೆ ತಣಿವು, 
ಹಸಿದವರಿಗೊಲಿದು ಕೊಡೆ ಹೃದಯಕ್ಕೆ ನಲಿವು; 
ನಲ್ಲುಡಿಯೆನಾಡುವುದು ನಾಲಗೆಗೆ ತಣಿವು, 
ನುಡಿಯಂತೆ ನಡೆದುಕೊಳೆ ಜೀವನಕೆ ನಲಿವು; 
ತಪ್ಪು ಕಂಡೆಡೆ ಅದನು ತಿದ್ದಿದೊಡೆ ತಣಿವು, 
ತನ್ನ ತಪ್ಪನು ತಿದ್ದಿಕೊಳುವುದದೆ ನಲಿವು; 
ತನ್ನ ಉನ್ನತಿಗಾಗಿ ಹಿಗ್ಗದಿರೆ ತಣಿವು, 
ಕೆಳೆಯರುನ್ನತಿ ಕಂಡು ಕರುಬದಿರೆ ನಲಿವು; 
ಹೆಗೆತನವ ಮಾಡದಿರುವುದರಿಂದ ತಣಿವ್ರ, 
ಹೆಗೆತನವ ಮಾಡಿದರ ಹರಸುವುದು ನಲಿವು; 
ತನ್ನ ಅಳಲನು ತಾನು ಮರೆಯುವುದೆ ತಣಿವು, 
ಇನ್ನೊಬ್ಬರಳಲ ಸರಿಹರಿಸುವುದೆ ನಲಿವು; 
ತನ್ನ ಮೇಲ್ಮೆಗೆ ತಾನು ದುಡಿಯುವುದು ನಲಿವು, 
ಜನದ ಮೇಲ್ಮೈಗೆ ದುಡಿವುದದುನೆ ಗೆಲವು. 


ನಿನ್ನನರಿಯುವ ತೆರನ ತೋರು 


ನಿನ್ನನರಿಯುವ ತೆರನ ಶೋರು, ದೇವ, 
ಮುನ್ನ ನಾನೆಸಗಿದಪರಾಧಗಳ ಮನ್ನಿ ಸುತ. 


ಧನದಾಸೆ ಸುಖದಾಸೆ ಹುಸಿ ಹೆಸರ ಹಿರಿಯಾಸೆ 
ಮನೆಮಾಡಿಕೊಂಡಿಹವು ಮನದಲೆನ್ಟ; 

ಕಾಮ ತೃಷೆ ಮದ ಮೋಹ - ದಿನದಿನಕೆ ಬೆಳೆಯುತಿವೆ 
ಬಲಿತು ಹೆಬ್ಬೆಳಸಾಗಿ ಹೃದಯದಲ್ಲಿ 


ನಿದ್ದೆಯಾಹಾರಗಳ ತ್ಯಜಿಸಿ, ಮನವನು ನಿನ್ನ 
ಧ್ಯಾನದಲಿ ನಿಲಿಸಿ, ತಪವೆಸಗಲಾರೆ; 

ಇದ್ದಕಡೆ - ನಿಂತಲ್ಲಿ ಕುಳಿತಲ್ಲಿ, ಅನವರತ 
ನಿನ್ನ ನಾಮಸ್ಮರಣೆ ಮಾಡಲಾರೆ. 


ನನ್ನ ಹೃದಯದ ಕೊಳೆಯನೆಲ್ಲವನು ನೀ ತೊಳೆದು 
ಅರಿಯಮೆಯ ಕತ್ತಲೆಯನೆಲ್ಲ ಕಳೆದು 

ಆರ್ತನೆನ್ನಯ ಮೊರೆಯ ಕೇಳುತೆನ್ನೊಳು ಒಲಿದು 
ನಿನ್ನ ನೆನಹಿನ ಕಡೆಗೆ ನನ್ನ ಮನ ಸೆಳೆದು 


ಆಕ್ಟೋಬರ್‌ ೧೯೩೫] 


ಪ 


ದೇವ, ನೀ ಬಳಿಯಲಿಹೆಯೆಂಬರಿವೆ ಸಾಕೆನಗೆ 


ದೇವ, ನೀ ಬಳಿಯಲಿಹೆಯೆ೦ಬರಿವೆ ಸಾಕೆನಗೆ; 
ಅದಕಿಂತ ಹಿರಿಭಾಗ್ಯವಾವುದೆನಗೆ. 


ನನ್ನ ಎಳತನದಿ೦ದ ಬೆಳೆದುಬಂದರಳುತಿಹ 
ನನ್ನ ಹಂಬಲ ಹೂವು ಬಾಡುತಿರಲು, 
ದೇವ, ನೀ ಬಳಿಯಲಿಹೆಯೆಂಬರಿವೆ ಸಾಕೆನಗೆ-- 
ಮರಳಿ ಸುಮವರಳುವುದು ಅದಕೆಲರೊಳು. 


ಬಡಶನವು ಕಷ್ಟನೆಂದೆನ್ನ ಮನದಲಿ ಬಗೆದು 
ಸಿರಿತನದ ಸುಖಕೆಳಸಿ ಕೊರಗುತಿರಲು, 

ದೇವ, ನೀ ಬಳಿಯಲಿಹೆಯೆಂಬರಿವೆ ಸಾಕೆನಗೆ- 
ಅದಕಿಂತ ಹಿರಿ ಭಾಗ್ಯವಾವುದೆನಗೆ 


ದುಃಖದಲೆಗಳು ಎದ್ದು ನನ್ನ ಹೃದಯವ ಕೊಚ್ಚೆ 
ಅಳಲಿನಾಳದಲಿ ನಾ ಮುಳುಗುತಿರಲು, 

ದೇವ, ನೀ ಬಳಿಯಲಿಹೆಯೆಂಬರಿವೆ ಸಾಕೆನಗೆ-- 
ಅದ ಪಿಡಿದು ದಡಕೆ ನಾ ಬರುವೆ ಕೊನೆಗೆ, 


ಹೈದಯಾಂಧಕಾರದಲಿ ಮುಳುಗಿ ನಾ ಡೆಸೆಗೆಟ್ಟು 
ದಾರಿಕಾಣದೆ ತೊಳಲಿ ಬಳಲುತಿರಲು, 

ದೇವ, ನೀ ಬಳಿಯಲಿಹೆಯೆಂಬರಿವೆ ಸಾಕೆನಗೆ-- 
ಅದರ ಬೆಳಕನು ನಂಬಿ ಮುಂದೆ ನಡೆವೆ. 


ಆಗಸ್ಟ್‌ ೧೯೩೧] 


೭೭ 


ಬೇಡಿಕೆ 


ಒಂದು ವರವ ನಿನ್ನೊಳಿಂಡು, 
ದೇವ, ಬೇಡುವೆ: 

ಬೇಡಿ ಬೇಡಿ ಮೊರೆಯನಿಡುವೆ, 
ಕೊನೆಗೆ ಕಾಡುವೆ. 


ಹೊನ್ನ ರಾಶಿ ಸುರಿಯಲೆಂಬ 
ಕೇಳು ಬಯಕೆಯಲ್ಲ ; 
ಆಯುರಾರೋಗ್ಯ ಹೆಚ್ಚ- 
ಲೆಂಬ ಆಸೆಯೆಲ್ಲ 
ಜಸದ ಬಯಕೆ ಬೇಡವೆನಗೆ, 
ಜಸವು ಗರ್ವದಾಗರ, 
ಮೋಕ್ಷವಲ್ಲ, ಮೋಕ್ಷವಲ್ಲ, 


ಖು ವ 


ಮೋಕ್ಷ ಶೂನ್ಯ ಸಾಗರ ! 


ಒಂದೆ ವರವ ನಿನ್ನೊಳಿಂದು, 
ದೇವ, ಬೇಡುವೆ; 

ನನ್ನನೊಂದು ಹಕ್ಕಿ ಮಾಡು, 
ಹಾಡಿ ಹಾಡಿ ಹಾಡುವೆ. 

ನೀಲಗಗನದಾಳದಲ್ಲಿ 
ಮುಳುಗಿ ಏಳುನೆ ; 

ಸಾಲು ಮುಗಿಲ ತೆರೆಯ ಮೇಲೆ 
ಹಾರಿ ತೇಲುನೆ 

ಗಗನ ಸಾಮ್ರಾಜ್ಯವನ್ನು 
ಅ೦ದು ಆಳುನೆ. 


ಒಳ 


ಲಾಲು ಅ 


ಒಮ್ಮೆಯೇ ಇಳಿವೆಸಿಳೆಗೆ 
ಆಟವಾಡಲು, 
ಕುಣಿಯುವಾಟಿವಾಡಲು. 
ಹಸುರು ಗರಿಕೆ ಹಾಸ ಮೇಲೆ 
ಅಲ್ಲಿ ಇಲ್ಲಿ ನೆಗೆವೆನು ; 
ಬೇಸರಾಗಲೊಡನೆ ಮತ್ತೆ 
ನಭಕೆ ಚಿಮ್ಮುತೊಗೆವೆನು ; 
ಮುಗಿಲ ತಂಡದೊಡನೆ ಕೂಡಿ 
ಹಡಿಯುವಾಟವಾಡುತ, 
ಇಳಿಯೊಡನೆ ಸಮತೆ ಹೊಡಿ 
ಓಟವನ್ನೋಡುತ, 
ಗಿಡದ ಸೆಳೆಯನೇರುತಲ್ಲಿ 
ಉಯ್ಯ ಲಾಟಿವಾಡುತ, 
ಆಡುತಾಡುತೆಲ್ಲೆಲ್ಲೂ 
ಹಾಡುತಿರುವೆನು- ಬಿಡದೆ 
ಹಾಡುತಿರುವೆನು. 
ನನ್ನ ಹಾಡಿನಲ್ಲಿ ಮತ್ತೆ 
ವರವ ಬೇಡೆನು; 
ಅವರು ಇವರು ಮೆಚ್ಚಲೆಂದು 
ಹಾಡ ಹಾಡೆನು; 
ನನ್ನ ಹಾಡಿನಲ್ಲಿ ಅಂದು 
ಗೋಳುಕರೆಯೆನು; 
ಆದರಂದು, ಎಂದೆಂದು 
ನಿನ್ನ ಮರೆಯೆನು. 


ಎಲ್ಲಿ ಕುಳಿಶರಲ್ಲಿ ನಾನು 
ಹಾಡುತಿರುವೆನು; 


೭೯ 


ಹಾಡಿಗಾಗಿ ಹಾಡನೊಂದ 
ಹಾಡುತಿರುವೆನು ; 

ಹಾಡುತಿರುವ ಜಗದ ಜೊತೆಗೆ 
ಹಾಡುತಿರುವೆನು. 

ಹಕ್ಕಿಯಾಗಿ ಹಾಡಿ ನಿನ್ನ 
ವೀಣೆಯಾಗುವೆ; 

ಹಾಡಿ ಮಡಿದು, ಕೊನೆಗೆ ನಿನ್ನ 
ವಾಣಿಯಾಗುವೆ. 


( 
೨ 


ಅನುಬಂಥ 
ಕೆಲವು ಗೀತಗಳು: ಸ್ವರಪ್ರಸ್ತಾರ ಸಹಿತ 


ne 


ಚಿಹ್ನೆಗಳ ವಿವರಣೆ 


ಸಾಯಿ 
ವೆ ಟು 
ಯನ್ನೂ, ಅದರ ತಲೆಯ ಮೇಲೆ ಚುಕ್ಸೆಯಿದ್ದರೆ ಅದು ತಾರಸ್ಸ್ಯಾಯಿ 
ಯ ಸ 


ಉದಾ: ಧ--ಮಂದ್ರಸ್ಥಾಯಿ 
ರಿ-.ತಾರಸ್ಥಾಯಿ 

ಎರಡನೆಯ ಮತ್ತು ಮೂರನೆಯ ಕಾಲಗಳಲ್ಲಿ ನುಡಿಯಬೇಕಾದ 
ಸ್ವರಗಳಿಗೆ ಅವುಗಳ ಅಡಿಯಲ್ಲಿ ಕ್ರಮವಾಗಿ ಒ೦ದು ಮತ್ತು ಎರಡು 

ಅಡ್ಡಗೀಟುಗಳನ್ನು ಹಾಕೆರುತ್ತದೆ. 

(ಪಿ ವಿ 

ಉದಾ: ಸ -ಣ- ಮೊದಲನೆಯ ಕಾಲ ಎಂದರೆ ಒಂದುಮಾತ್ರಾಕಾಲ 
ಸರಿ -- ಎರಡನೆಯ ಕಾಲ ಆದರೂ ಒಂದು ಮಾತ್ರಾಕಾಲ 


ರಿಸರೀ -- ಮೂರನೆಯ ಕಾಲ ಆದರೂ ಒಂದು ಮಾತ್ರಾಕಾಲ 





ಒ೦ದು ಸಂಪೂರ್ಣ ತಾಳವನ್ನು ಎಂದರೆ ಒ೦ದು ಪೂರ್ಣ ಆವರ್ತ 
ವನ್ನು ತೋರಿಸಲು ಮೊದಲಲ್ಲಿ ಮತ್ತು ಕೊನೆಯಲ್ಲಿ "|? ಈ ರೀತಿಯ 
ಎರಡು ಉದ್ದ ಗೀಟುಗಳನ್ನು ಹಾಕಿರುತ್ತದೆ. ಆವರ್ತದಲ್ಲಿ ಒಂದು ಲಘು 
ಅಥವಾ ಒಂದು ದ್ರುಶ ಆದಮೇಲೆ "|? ಈ ರೀತಿಯ ಒಂದು ಉದ್ದ 
ಗೀಟನ್ನು ಹಾಕಿರುತ್ತದೆ. 

ಅನುಪಲ್ಲವಿ ಮತ್ತು ಚರಣಗಳನ್ನು ಹಾಡಿದ ಮೇಲೆ, ಪಲ್ಲವಿಯಲ್ಲಿ 
ರುವ ಸಂಗತಿಗಳಲ್ಲಿ "% ಗುರುತು ಹಾಕಿರುವ ಸಂಗತಿಯನ್ನು ಹಾಡಿ 
ಕೊಳ್ಳಬೇಕು. 


"*_' ಈ ಗುರುತು ಅದರ ಹಿಂದೆ ಇರುವಷ್ಟು ಮಾತ್ರಾಕಾಲವನ್ನು 
ಘಾತದಿಂದ ಬಿಟ್ಟು ಹಾಡಬೇಕೆಂಬುದನ್ನು ಸೂಚಿಸುವುದು. 

"ಬಂಕ ಗುರುತು ಹಿಂದಿನ ಸ್ವರದಿಂದ ಮುಂದಿನ ಸ್ವರಕ್ಕೆ 
ಸಂಬ೦ಧನನ್ನು ಸೂಚಿಸುವುದು. ಕಾಲಪ್ರಮಾಣದ ಅಂಕಣದ (ಬಾರಿನ) 
ಒಳಗೆ "1೨ ಈ ಗುರುತು ಲಘುವನ್ನೂ "೦೨ ಈ ಗುರುತು ದ್ರುತವನ್ನೂ 


ತೋರಿಸುತ್ತವೆ. 


ಸ-- ಷಡ್ಡ 

ರ್ಲಿ- ಶುದ್ಧ ಖಷಭ 
ರಿ ಚತುಶ್ಕು ತಿ ಯಷಭ 
ಗ್ಮ-- ಸಾಧಾರಣ ಗಾಂಧಾರ 
ಗೃ-- ಅಂತರ ಗಾಂಧಾರ 
ಮ್ಶ -- ಶುದ್ಧಮಧ್ಯಮ 
ಮೃ-- ಪ್ರತಿಮಧ್ಯಮ 
ಸ-- ಪಂಚಮ 

ಧ್ನ --ಶುದ್ಧ ಧೈವತ 
ಧ್ವ-- ಚತುಶ್ಕು ತಿ ಜೈವತ 
ನ್ವಿ--ಕೈಶಿಕೆ ನಿಷಾದ 
ಫ್ರಿ ಕಾಕಲಿ ನಿಷಾದ 


ಸೂಚನೆ: ಪ್ರತಿ ಗೀತದಲ್ಲಿಯೂ ಸ್ವರಪ್ರಸ್ತಾರ ಹಾಕಿರುವ ಓ೦ಣಉ೦ಲ ಅರಾ ಉಳಂ 
ಚರಣಗಳನ್ನೂ ಹಾಡಿಕೊಳ್ಳು ವುದು. 


೮.೨ 


ಗೀತ ೧ (ನನ್ನ ಮನೆ) 


ರಾಗ- ಕಲ್ಯಾಣಿ ಆ - ಸರ್ಕಿಗ್ಯಮ್ಮಪಧ್ಯಸ್ಕಿಸ 
ತಾಳ - ಆದಿ ಅ- ಸನಿಧಸಮಗರಿಸ 


| | | ೦ | ೦ | 


ಕ 








ಪಾವಾನಾ 
ಕಕಾಮ 

























































































ex ಸಾೋಸಸಾ ಸಸನಿಧ ನಿನ (| €ಸಪಗಮ pa, 
ಈ ಕರುನಾ...ಡಿದು |. ನನ್ನಮ ನೆ 

